

Barcode - 2020120035491
Title - Sheshanka
Subject - enter subject of the book
Author - Gudipati Venkatachalam
Language - telugu
Pages - 79
Publication Year - 0
Creator - Fast DLI Downloader
<https://github.com/cancerian0684/dli-downloader>
Barcode EAN.UCC-13



2 2 0 2

శ శాంక

(నాటకమ్)

శ్రీ గుడిపాటి వెంకటచలంగారు

గ్రంథకర్త.

[ప్రథమ ముద్రణము 2000 ప్రతులు]

ప్రకటనకర్తలు :

నమ్మాళ్వార్స్

పోస్టుబాక్స్ నెం 251,

మద్రాస్.

సర్వస్వామ్య సంకలితము] 1937

[వెల 6 అణాలు.

శ శాంక

[ఈ నాటకంలో కొత్తపాత్ర అనూరాధ. ఈమెనే శశాంకుడు 'అనూ' అనీ తక్కినవాళ్లు 'రాధ' అనీ పిలుస్తారు.]

అంకం ౧

మంగళవారం. శుద్ధపక్షాదశి. రాత్రి పదిగంటలు. సన్నని వెన్నెల. బృహస్పతి ఆశ్రమం వెనకాల తమాలవృక్షంక్రింద అలికిన అరుగు. చెట్ల వెనకనించి అనూరాధపాట వినబడుతోంది.

తారా, బృహస్పతి మాట్లాడుకుంటో వొచ్చి, పాట వింటో నుంచుని అరుగుమీద కూచున్నారు.

బృహస్పతికి ముప్పైయేళ్లు దాటాయి. శ్రోత్రీయబ్రాహ్మణుడు. ముఖాన బ్రహ్మవర్చస్సు. తార రూపవతి. బలువైన రెప్పలకింద కళ్లు సగం మూతలుపడి, కిందికి చూస్తోవుంటాయి.

తార.

యీ అర్ధరాత్రిదాకా అతన్ని యిట్లా తనవెంట తిప్పుకుంటుంది. ఆపాటలు విన్నారా? పదహారేళ్లు లేవు! యేమి టా విరహాలు, ఆ తాపాలు, ఆభావాలు! (ఆగి) పిచ్చివాణ్ణి చేసి నాశశిని లాలించి మరిపించి బలవంతంగా అతని మనసుని తనవేపు తిప్పుకుని.....దాన్ని చూస్తే నాకెంత ఆగ్రహం కలుగుతుందని! కుటిలత్వం దాని నొసటిమీద వేళ్లాడుతో వుంటుంది.

బృహస్పతి.

తారేనా! పరమసాధ్వి, తారేనా మాట్లాడు తోంది!

తార.

క్షమించండి. కాని అనూరాధని తలుచుకున్న మాత్ర
నా మనసూ, వాక్కు స్వాధీనం తప్పతాయి. ఎన్నడో
యెరగని యీ నూతన దురావేశాన్ని నాలో ప్రేరేపించే
దుకు ఆ అనూరాధలో యేముందో గాని...నా కళ్ళ
కాదు యీ బాధ.

బృహస్పతి.

యితరులలో కనపడే మాలిన్య మెప్పుడూ హృదయద
ణాల ప్రతిబింబితమైన స్వకీయ కల్మషమే!

తార.

(అలోచనగా) శశాంకుడు నావాడు.

బృహస్పతి.

తారా! సంకుచితమైన యీ యీర్ష్యలకు అతీతులః
కావాలి. (తార మాట్లాడలేదు. సిగ్గుతో తల వొం
కుంది. మాట తప్పించ తలచుకుని) ఎన్నడూలేని యి
తోపంకొత్త అందాన్ని నీముఖంలో వెలిగించింది. హిం
లయ శిఖరాన సూర్యోదయ మైనట్టయింది. నే నెరు
దును, ఇంత హృదయాగ్నీ నీలో నిగూఢమై వుందని.
.....(అలోచిస్తూ) పైకి ఆ చంద్రుడంత శీతలంగా
పడతావు గాని, అతనివలెనే లోపల కాలాగ్ని....
హృదయతాపాన్ని యిద్దరూ వెలిగిస్తారు. శాంతపరి
దాక్షిణ్యం వొకరికీ లేదు.

తార.

అంటే ?—

బృహస్పతి.

చూడు. ఆ చంద్రుడికి నే నెంత కావాలో-నీకూ అంతే కావాలి. అవునా ?

తార.

మీలో లీనమైన నాకు మీరు కావా లంటే అర్థ మేమిటి ?

బృహస్పతి.

పురుషవాంఛ నెరగని నిర్మల నదీకన్యపు నువ్వు. ఎన్ని ఆలింగనాల్లోంచి, యెంత కామాగ్నినించికూడా యేమీ అంటక నిలుచుంటావు. నీహృదయశిఖరాల మీది ధవళహిమ మింతవరకు యేమోహభాను కిరణా రుణిమను ఎరగదు... చలనము లేని నల్లమబ్బు కమ్మిన నడిరేయి ఆకసమువలె నిశ్చలమైన నీకళ్లలో జ్యోతే వెలిగితే, వెన్నెలసోనలు పేరుకుని కల్పించిన చలన రాతితో చెక్కిన నీ శరీరం జీవించి కదిలి మోహన భారంతో వాలేటట్టు చెయ్యగలిగితే—

తార.

తపఃప్రపంచము వాంఛాతీతము కదూ ?

బృహస్పతి.

ప్రపంచ రసాస్వాదనమే తపస్సు.

తార.

వైరాగ్యము కదూ?

బృహస్పతి.

తుచ్చ విషయవాంఛా పరిత్యాగము. వ్యర్థ నిరర్థక
వైరాగ్యము కాదు.

[వూరుకున్నారు. బృహస్పతి ప్రేమతో తార జుట్టుపైని చేత్తో
తాకుతున్నాడు. తార శూన్యంవైపు చూస్తోంది.]

తార.

(ఆలోచనగా) మీమీద వాంఛ నాకు లే దనుకున్నారా!
మీరు శిష్యులమధ్య ఆసీనులై బోధనా కుతూహలము
పొంగుతూ, వారి అజ్ఞానము మీపవిత్ర వాక్కులతో
కరిగిపోయేట్టు. పుపనిషత్సారరహస్యం బోధిస్తోవుంటే
నేనూ మీశిష్యురాలనై జ్ఞానరసాస్వాదనంచేసే సౌభా
గ్యము కోల్పోతినే అనేచింత నన్ను ఎప్పుడూ బాధిస్తా
వుంటుంది. మీదృష్టిని అంతర్ముఖము చేసి, పరమ
జ్యోతిలో లీనమైన నిమషాన నేను మీముఖతేజస్సు
లోని కిరణాన్ని ఐపోవాలని ఆశపడతాను. తిరిగి యింకొ
సారి, బ్రహ్మనందతేజో విరాజితమయిన మీ హృదయ
కాశంలో యీక్షుద్రకీటకానికి స్థానమెక్కడదా అనే
గర్భసందేహం కలుగుతుంది. మీరు నన్ను 'తారా!
అని మృదువుగా కాంక్షతో పిలిచేప్పుడు మీదాసురాలి

గాక నేనే నీప్రేమకు అర్హుణ్ణి కానని అనుకుంటాను నిశ్చయంగా. ఎన్ని ప్రేమోపాయాలకూ, కామమంత్ర విధులకూ స్వాధీనంకాదు, నీ విచిత్ర నిగూఢస్వభావము. నిన్నావిధంగా ప్రేరేపింప ప్రయత్నించడంకూడా పాపమనిపిస్తుంది. ఏమహాచతురమూర్తి, ఏహృదయరసవిశారదుడో, ప్రత్యక్షమై లీలామాత్రంగా నీకళ్లల్లో ప్రణయదీప్తుల్ని వెలిగిస్తాడు కాబోలు. కాని... నేను భరించగలనా? నేను ఆరాధించే యీలావణ్యాన్ని యేతుదుడో...

తార.

నన్ను మంత్రించండి, నాకళ్లుకప్పేసి, మాయపుచ్చి...మీ తేజస్సుని నాకళ్లముందునుంచి తొలిగించండి...లోకప్రళయకారణమైన త్రిలోచనాగ్నితో వెలిగే రుద్రుడు ప్రత్యక్షమైతే, కళ్లు మూసుకుని ఆజగద్వినాశనాట్యంలో లీనమైపోవా లనిపిస్తుంది కాని, వక్షాన చేర్చుకుని లాలించా లనిపిస్తుందా?...గురువులు మీరు. నా హృదయాంధకారాన్ని నిర్మూలించి మోక్షజ్యోతిని వెలిగించండి. (ఐదు నిమిషాలు వూరుకున్నారు.) యేమిటీ వేదన? ఆర్యా! నాసర్వమూ మీదిగా, మీరే నాదైవంగా, యితరమైన ఆశయము, వాంఛ, మీనుంచి వేరైన జీవనమేలేని నాలో యింకా యీ అసంతృప్తికి కారణం ఎంత వెతికినా తోచదు. యే అల్పలోపమువల్ల నైనా మీకీ అసంతృప్తిని యెక్కువగా కలిగిస్తానేమో

అని భయపడి సంపూర్ణ కారుణ్యాన్ని మీనుంచి
పొందాలని యెంత ప్రయత్నిస్తానని!

బృహస్పతి.

నాకు తెలుసు. నీప్రయత్నాధిక్యమే నా కత్యంత నిరాశా
కారణము. అప్రయత్నమూ, నిర్వాఙ్మూ ఐన నిర్మల
ప్రేమకు ప్రయత్నము విరుద్ధముకాదా? శిశువుయెడల
తన ప్రేమసేవాలోపం కనపడుతుందేమోనని భయపడు
తుందా తల్లి? నువ్వు కళ్ళల్లో ప్రాణంపెట్టుకుని, అతను
ఆలస్యమైతే గుమ్మంలో యిటూ అటూ తాత్సారం
చేస్తూ, నన్నుప్రశ్నిస్తూ, వత్సల్ని వెతక పంపేటప్పుడు,
అతనికి తల దువ్వుతో వెనకనించి ముఖంమీదికి వొంగి
చెంపల్ని అదుముతో గోముచేసేప్పుడు, నే నతనిలో పర
కాయప్రవేశంచేసి, నీవతూన్ని అట్లానే అదుముకుని,
చేతుల్ని అట్లానే బిగించుకుని, కదలకుమని, నీకళ్ళల్లో
వెలిగే మమతను నాదిగా చేసుకుని తృప్తిపడాలనే వ్యర్థ
మైన ఆశ పడతాను.

తార.

సర్వబంధనాతీతులే, మోహంధకారపటల జ్యోతిర్మూ
ర్తులే, నాపైని యీ తుచ్ఛవాంఛ మీ కెందుకు?
సర్వలోకనాశనాన్నైనా నిర్లక్ష్యమైన చిరునవ్వుతో
వీక్షింపగల మీకతోరవైరాగ్యం నా అవివేకీపు కను
వీక్షణంముం దెందు కట్లా దీనంగా మరణవేదన పొందు
తుంది? సంపూర్ణవైరాగ్య సంపన్నులైన మీకు నిజంగా

నాపైని, నా శరీరంపై న యీకాంక్ష మీతపోగ్నిలో
భస్మం కాక మిగిలిందా ?

బృహస్పతి.

కాని—కాని—ఎవరినించి ద్వంద్వమనేది లేదో, పర
మాత్మతోవలె యెవరితో సంపూర్ణైక్యాన్ని అభి
లషిస్తామో, వారు శరీరసంబంధమందైనా మనో
వాక్కాయకర్మలలో దేనియందైనా, స్వాధీనులు కాక,
విముఖులవడం యెక్కడో యేదో లోపాన్ని సూచిం
చదా ? ఆలోప మేదా అని పరీక్షించుకుంటున్నాను.
(నిదానించి) పిల్లలమీద కోర్కీ లేదా ?

తార.

శశిని చూడక ముందు—శశినే చూడకుండా వుంటే.—
వసంతుడివలె లావణ్యమైనవాణ్ణి, చిరునవ్వులతో నా
యింటిని వెలిగించేవాణ్ణి, ఆశతో నాముఖ సౌందర్యాన్ని
తాగుతున్న చూపులవాణ్ణి, చిన్న యెర్రని పసిబిడ్డనోర
వాణ్ణి, శశాంకుణ్ణి నావొట్లో మీరు కూచోబెట్టగానే
అతనిచేతులు నామెడని కావిలించుకుని, ఆ నల్లని ఉంగ్ర
లని నావత్నాని కానించగానే, ఆ కోర్కీ మాధుర్యంలో
కళ్లుమూసుకుని తృప్తిలో నిద్ర పోయింది... యీరాత్రి
యిదేమిటి మనసంభాషణ యీ విధంగా పరిణమించింది
యిదంతో పోసిండి గాని, తరవాత చెప్పండి నిన్నరాత్రి
సంగతి. మీ దివ్యవాక్కు నించి వచ్చేటప్పటికి సాధారణ
భాష అమృతరూపాన్ని పొందుతుంది.

బృహస్పతి.

తారా, శ శాంకుడిదృష్టి రాధ వేపు మరల్చడానికి ప్రయత్నించు.

తార.

నేనా !

బృహస్పతి.

నువ్వే. తప్పదు. అది వాల్మీద్దరికీ శ్రేయస్కరం.

తార.

శ్రేయస్కరం !

బృహస్పతి.

అవును.

[వెడుతున్నారు.]

—————

అంకం ౨

బుధవారం. శుద్ధద్వాదశి. ఉదయం పదిగంటలు. నల్ల ని మబ్బులు వేశాయి. పెద్దగాలి వాటిని తరుముతోంది.

మొదటిరంగపు స్థలమే. శశాంకుడూ అనూరాధా అరుగుమీద కూచుని మాట్లాడుతున్నారు.

శశాంకుడికి పద్దెనిమిదేళ్లు, పొట్టి, లావు, చామంచాయ. చిన్న కళ్లు. తళతళలాడే నల్లని పాపలు. అందమైన జుట్టు. అనూరాధకి పదహారేళ్లు. సన్నం వొళ్లు. జాలి పుట్టించే కోలకళ్లు. చిన్న గడ్డంలో కొనతేలే కోలమొహం. నవ్వితే బుగ్గలు సొట్టపడతాయి. మెరు గెక్కువ. శశాంకుడు మాట్లాడుతోవుంటే అనూరాధ కళ్లు వింటున్నట్టు కనపడవు. అతనుమాత్రం తన ఆత్మనంతా తన చూపుల్లో, కంఠంలో పెట్టి మాట్లాడుతున్నట్టుంటుంది.

శశాంకుడు.

ఆకాశంలోంచి కొత్తకాంతి ఒకటి వాళ్ల మొహాలమీద పడ్డది. సముద్రం పొంగింది. అలలన్నీ మందరపర్వతం చుట్టూ మూగి వెనక్కి తగ్గుతున్నాయి. నీటి నీలం లోంచి, కాంతి నిర్మలత్వంలోంచి అలలలో తేలుతో నల్లని చీకటివంటి పెద్దజుట్టు నీటికన్నా మృదువుగా కళ్లని తాకింది. లోకపు దుఃఖమూ, నిరాశా, ద్వేషమూ తనఫాలంలో బంధించినట్లు కళ్లు మూసుకున్న గంభీర సుందరముఖం వుదయించింది. తరువాత బుజాలు, ఏమని వర్ణించను వాటిలావణ్యం! నున్నగా, ఒక్క నీటిబొట్టు పైన అంటక, ఆకాశపునీలం వాటి తెలుపుమీద ప్రలిఫ లిస్తో మెల్లిగా, చంద్రబింబాలవలె కొంచెం కొంచెంగా పైకి జారాయి. బుజాలతర్వాతవుబికి, గర్వించి...

అనూరాధ.

యింక వొద్దు శశీ!

శశాంకుడు.

యింక వినవూ?

అనూరాధ.

ఆ వర్ణన చాలు. ను వున్నావా అక్కడ?

శశాంకుడు.

లేను. కాని వున్నట్టే వుంది, నిద్రపోయ్యే నాకు: ఆమె నడుంచుట్టూ పొంగి, ఆసుఖం చాలక కాబోలు, ప్రియుడి హస్తంలాగు ఉన్నతంగా, ఆమె మెడదగ్గిరికి పాకి, ఆస్పర్శ తీవ్రత కోర్వలేక భగ్నమై వెనక్కి వొంగి ఆమెవెంట పరువులెత్తే చిన అలలను కావా లనిపించింది. నవ్వు తున్న ఆమె పెదవుల్ని పరిమళాసక్తితో తాకేతెమ్మెరను కావా లనిపించింది. ఆమె ఒడ్డున కాలు పెట్టడంతోనే నందనవనసహస్రవాటికలు తెరిచినట్టుగా గాలి సమస్త దివ్యపరిమళభరితమై మత్తెక్కి వేళ్లాడింది ఆమెచుట్టూ, వస్త్రంవలె. తన యావనం తనే తాగి మదించినదానివలె వూగుతో ఆ అసమాన సుధామధురమూర్తి నడిచి వచ్చింది. నడిచిందో, వూగిందో, తేలిందో, వాళ్ళ ముందు నుంచుని అప్పుడు విప్పింది కళ్లని. అనూ!... సారసపత్రాలపైన శోషిల్లిన మధుపాలవలె, మెత్తని చెంపలమీద పొడుగైన వెంట్రుకల బలువుతో మూతలుపడ్డ కనురెప్పల్ని విప్పేటప్పటికి, యెక్కడో దాగివున్న

ప్రణయకాంతులూ, శాంతశబ్దాలూ, సౌమ్యభావాలూ
రెక్కలు విప్పి లోకాన్నంతా ఆవరించిన ట్లయింది.
యెన్నడు కాంతి నెరగని మహాపర్వత గుహాంతరాళా
ల్లోని నలుపు, ఆకాశంలో అనంతగాధాలు లేవూ,
శూన్యప్రదేశాలు—నక్షత్రపుకాంతి నక్షత్రాన్ని కందక
మిగిలిన అంధకారాలు—వాటిల్లోంచి తెచ్చుకుంది ఆ
కనిపాపల్ని.

అనూరాధ.

వుండు. చూడు శశీ, ఆ కదంబపుష్పా లెట్లా ఆనందంతో
ఒకదానివైపు ఒకటి వూగుతున్నాయో!

శ శాంకుడు.

వారిని చూచి భయపడ్డట్టు నుంచుని తటాలునచిరునవ్వు
మెరిపించింది. సంధ్యారుణ జలధరంమీద మెరుపు పరి
గె త్తడం చూడగలవా? నాకు కనపడ్డదప్పుడు.

అనూరాధ.

యిందాకణ్ణించి ఆ పొన్నపువ్వు నందుకోవాలని ఆ స్ఫూర్తి
కిరణం ప్రయత్నం. వాయువు లెన్నివిధాల సాయపడ్డా
అందనీక దాన్ని ఆమాతృపత్రం ఎట్లా కాపాడుతోందో!

శ శాంకుడు.

(విసుకుతో) వినవా?

అనూరాధ.

బింటోనే వున్నానోయి. చెప్పు.

శ శాంకుడు.

యేం చెపుతున్నాను ?

అనూరాధ.

ఆమె చిరునవ్వుల్ని వర్ణించేస్తున్నావు, అమోఘంగా.

శ శాంకుడు.

నువ్వు ఆమెను చూసిఉంటే తెలుసును, నా కెందుకో యీ
వున్నాదం.

అనూరాధ.

(నవ్వుతో) నువ్వు నిజంగా ఆమెను చూపినట్టేమాట్లాడు
తున్నావే !

శ శాంకుడు.

రాత్రి కలలో కనపడ్డవాళ్లు నాకు మర్నాడు నిజమైన
వారికంటే సన్నిహితంగా కనపడతారు.

అనూరాధ.

నాకన్న మోహినే యీవాళ సన్నిహితురాలన్నమాట.

శ శాంకుడు.

యీ నిమిషాన ఆ నింబవృక్షం వెనకనించి ఆమె నడిచి
వస్తే నేను చిరపరిచితుడివలెస్వాగతమివ్వనా అనిపిస్తుం
ది... కాని విను... ఆమె నవ్వు... ముఖసౌందర్యాలకి
కారణభూతమైన సృష్టికర్తహృదయంలో ఆనందజ్యో
త్స్న అప్పు డుద్భవించింది. ఆమె దయాస్మేర మెక్క

డెక్కడ తాకిందో అక్కడక్కడ సుందరకాంతులు
దిక్కుల తళ తళ మన్నాయి.

అనూరాధ.

అంతేనా ?

శశాంకుడు.

కాదు అనూ! అప్పుడు సముద్రఫేనంతో తడిసిన
గుండ్రనికాళ్లతో దొల్లుతో ఆమెవేపుపరిగెత్తి, పాదాల
దగ్గర నుంచుని, చిన్నచేతులు జూచి, ఆమెకళ్ల వేపు
తలనెత్తాను. నన్ను చూసి కళ్లలోంచి కొంటె సంతోషం
వర్షిస్తో పొట్టకింద రెండు చిన్న ముడతలు పడేట్టు వొంగి,
నా చిన్ని బాలమూర్తిని పైకి తీసుకుంది. నాతొడలు
నిగనిగలాడే ఆమెవక్షాలను ఆనుకున్నాయి. ఆమె చెంపల్ని
నారొమ్ము కానించి మెల్లిగారాసింది. ఆస్పర్శ అనూ,
దేవత్వాన్ని రుచిచూపిన ఆస్పర్శ కాల్చిందో, కరిగిం
చిందో, పరవశత్వంలో ముంచిందో! తలుచుకుంటే
యిప్పుడు నాముఖం ఎక్కడికో వెతుక్కుంటో వొంగు
తుంది. కదలని యీ శరీరాన్నించి విడిపడి ఆమెదగ్గరికి
వెళ్లిపోవాలని...వినడం లేదు నువ్వు.

అనూరాధ.

వింటున్నా. కాని చూడు పాపం. శీతాచిలకని, ఆనల్లపిట్ట
తినేస్తోంది. పూరేకులమీద నిద్రపోతో, యీ కాంతి
సముద్రంలో తేలుతో, యెవరికీ అపకారమూ —

శ శాంకుడు.

పిచ్చిదానా, ను వ్యానందించే రెక్కల మేఘపు మెరుపు
యెట్లా కలుగుతుంది పిట్టకి, యారంగు కీట కాల్ని భక్షిం
చకపోతే ?

అనూరాధ.

యేమీ! న త్తగుల్లలమీద పంచవర్షాల్ని చిత్రించిన
బ్రహ్మ, ఆ ఆకాశంమీది రంగుల్ని ప్రతినిమషం అతి
జాగ్రత్తతో వ్యర్థంగా మా ర్చేవాడు, పక్షులకుహింసా
పరంగా గాక సౌందర్యాన్ని కల్పించలేడా? అణుమాత్రపు
ద్వేషమూ, క్రూరత్వమూ, ఘాతుకత్వమూ లేకుండా
సృష్టి యేర్పడి ఉండకూడదేమో ? చూడుయీ చల్లని
మబ్బులు, గాలికి పువ్వులన్ని రాలుస్తో వూగే యీ శిరీష
వృక్షాలూ, మృదువుగా మాట్లాడుకునే యీ శారికా
ఋధునమూ, యిటువంటి శాంతసుందర ప్రదేశంమధ్య
యీ క్రూరహత్య...పోనిలే యీగోల, చెప్పు నీకల.

[శ శాంకుడు మాట్లాడలేదు.]

చెప్పమరి.

శ శాంకుడు.

నిజంగా వినాలని వుందా ? నీ మాటలతో నా ఆలోచన
లుకూడా చెదిరిపోయినాయి.

అనూరాధ.

నిజం. చెప్పు శశీ.

శ శాంకుడు.

అప్పుడు ఆమె నాకళ్ళలోకి చూసి పకపక నవ్వుతో, నన్నె
గరేసి పట్టుకుని, “యెంత బాగున్నావు! పెద్దై నన్ను
పెళ్లి చేసుకుంటావా? మళ్ళీ మరిచిపోకూ” అని యిక్కడ
ముద్దు పెట్టుకుంది. నా వొళ్ళంతా వొక్క నా బుగ్గెపోయి,
ఆమె పెదవుల దగ్గర చేరాలని ముణుచుకుంది. ఆముద్దు
దివ్యకామమంత్రమై నార క్తంలో ప్రవేశించి శరీరమంతా
ఆక్రమించి, దీపించి, యవ్వనవంతుణ్ణి చేసినట్టయింది.
యేమో చెయ్యాలని తపించి పోయినాను. నా చేతులు
పెద్దవై, శ క్తిమంతములై, కఠినమై, నున్నని జారిపోయ్యే
ఆమెమెడచుట్టూ—

అనూరాధ.

వొద్దు.

శ శాంకుడు.

అంతే. యింకేం లేదు.

అనూరాధ.

నీక్కోపం వచ్చింది.

శ శాంకుడు.

నాకు మెళుకువ వచ్చింది.

అనూరాధ.

కు చాలా విచిత్రమైన కల లొస్తాయి శశీ. యెక్కడ

మోహిని! యెక్కడ సముద్రమథనం! నీ కా కల రావడ
మేమిటి? నీ కెప్పుడూ అదే ధ్యాసగావును!

శ శాంకుడు.

కాని మోహిని అవతారం తలుచుకో. మదనాంతకుడైన
శంభుడు సిగ్గు, వొళ్లూ మరిచి విగతవస్తుడై ప్రపంచ
మంతా పరుగులెత్తాట్ట.

అనూరాధ.

నాకు యిష్టం లేదన్నా యిట్లాంటి సంగతులు మాట్లా
డతా వెందుకు?

శ శాంకుడు.

ఇద్దరం కలిసి పాతాల్లో చదవగా లేనిది నేను వర్ణిస్తే తప్పా;
నేనే యిదంతా శ్లోకాలుగా రాస్తే నీకన్నా ముగ్ధులైన
కన్య లందరూ వొల్లిస్తారు, మహా ప్రసాదమని. సౌంద
ర్యాన్ని చూస్తే, వర్ణిస్తే—

అనూరాధ.

కలలు కంటే—

శ శాంకుడు.

తలుచుకుంటే, తప్పా. నువ్వు మొన్న సూర్యోదయ
చిత్రిత పూర్వదిశా శోభను చూసి పడ్డబాధని హేళన
చేశానా? నీ ములుగోరింటమడిలో రంగులపూలతో
మురిసి నువ్వన్న సంగతులన్నీ జ్ఞాపకము లేవూ?

అనూరాధ.

అవి పువ్వులు !

శశాంకుడు.

జేడమేమిటి ? పువ్వులెందుకు ! కవివర్ణించిన స్త్రీ ముఖ పద్మముండు. వాని నన్నింటినీ ఆఘ్రాణించాలని కోర్కె కలుగుతుంది, నాతప్ప ! అట్లాంటికోర్కె కలగచెయ్యా లనే కదూ కవి అంతతీవ్రంగా వర్ణించింది ?...నలకూ బరుడూ, రంభా, వారిచరిత్ర చదివితే ఆనలకూబరుణ్ణి చంపి, వాడి సౌందర్యాన్ని జయించి, ఆమహాదేవి లోక పత్నిరంభని పొందాలనిపిస్తుంది. ఆచాతుర్యమూ, పాప మూ కవివే...అంతే కాదు...యెందుకు నవ్వుతావు ? వ్యర్థప్రలాపమనా...అంతే కాదు...నా కళ్లలో జ్వలించే మహారతిదీ ప్రిని నాముఖంలో నాట్యమాడే మోహతుర తనుచూసి, పార్వతైనా నన్ను వరించివుంటుందనే నా నమ్మకము...యెందు కీ యుగంలో పుట్టానా, సౌందర్యవ తులూ, ప్రణయార్ద్రహృదయలూ, అందరూ పరాధీన లై నూత్నరుచిని పోగొట్టుకొన్న తర్వాత యిప్పుడు పు ట్టానే అనేచింత కలవర పెట్టేస్తుంది...నేనే తపస్సుచేత బ్రహ్మను సాధిస్తినా, యేం వర మడుగుతానని ?

అనూరాధ.

మోహిని కావాలని.

శశాంకుడు.

కాదు. నాహృదయంలోని భయంకరవాంఛ నన్ను స్పృ

ప్రించిన విధాతకన్నా అర్థమకాతుందో కాదో ! భక్తి,
ఆయువు, రాజ్యం కోరినవాళ్లే కాని, వరాల్లోకల్లా ను
త్కృష్టమైన యీవరాన్ని యెందు కెవ్వరూ కోరలేదో!
.....యెవరూ నిరాకరించలేని లావణ్యాన్ని భిక్షుమడు
గుతాను. మోహినే కాదు. యెవరూ నానించి హృద
యాన్నీ నేత్రాల్నీ మరుల్చుకోలేకపోవాలి. నాముఖదర్శ
నమయిందా, తుషారధవళ సుందరశరీర, నిర్మలహృదయ,
విద్యానిలయ, పావనచరిత, వాణి, ప్రచండతీవ్రమోహా
ర్తిచే పున్నతయై, సర్వనైతిక, అభిమాన బంధత్యాగ
మొనర్చి నా పాదధూళి వెనువెంట పరువులెత్తాలి.

అనూరాధ.

యెందుకు శశీ యిట్లా అందర్నీ ఆకర్షించడం ?

శ శాంకుడు.

నా హృదయ తృప్తికి.

అనూరాధ.

ఈవిధంగా సర్వమూ త్యజించి నిన్ననుసరించిన యీ స్త్రీ
జనాని కంతా ను వేయి మిస్తావు ?

శ శాంకుడు.

న న్నునుసరించడమే వారికి మహద్భాగ్యం.

అనూరాధ.

పోనీ, నీదేహసౌందర్యంతోనే కాని యింక ఏవిధాన ఆక

ర్షించడం వుత్తమంగా తోచదా శశీ! అంతేనా ప్రీతిని
చి కోరేది నువ్వు? అదేనా వున్న తాదర్శం మానవుడికి?
గురువుగారి నడిగావా?

శ శాంకుడు.

గురువుగారినా! గురువుగారి సామీప్యానికి వెళ్లేప్పటికే
నా అంతటి అల్పుడూ, లోభస్వాంతుడూ, స్వార్థపరుడూ
లేడనిపిస్తుందే! గురువుగారి నడగనా! ఆయన ముఖం
లోని తేజస్సంత భయోత్పాదకమైనది త్రిలోకాల్లో
లేదు. ప్రపంచాలన్నీ ఆయన్ని అన్యాయంగా బాధించినా
ఆ కళ్లల్లోకి కోపం తెప్పించలేరు. సర్వాతీతుడు, తపస్వి;
వెతికివెతికి ఒక్కలోపాన్ని చూడలేము, సూర్యుడిలో
కళంకమన్నా కనుక్కోవచ్చు గాని. అందువల్లనే ఎవరికీ
సాధ్యంకాని దేవగురు స్థాన మిచ్చారు.

అనూరాధ.

అవును. ఆయనతో యెన్నిసార్లో చనువుగా మాట్లాడి,
సందేహాలు తీర్చుకుని ఆనందం వెలిపుచ్చాలను కుంటాను.
కాని యీ క్షుద్రవిషయాలు ఆయన్ని అంట వన్నట్టుం
టుంది. నిజం... అన్న గారున్నతులు, అమ్మగారికి నాపైని
నిష్కారణద్వేషం. ప్రస్తుతంచనువుగామాట్లాడేందుకు
నువ్వు తప్ప యెవరూ లేరు.

శ శాంకుడు.

ఇంక వేరుగతి లేకనా నావాగు డంతా వినడం?

అనూరాధ.

(నవ్వుతో) అవును. అన్నగారే చనువు నిస్తేనా యింక నీ మొహం చూసే దెవరు ?

శ శాంకుడు.

అన్నగారు హృదయవాంఛని తీరుస్తారా ?

అనూరాధ.

అన్నగారివంక చూస్తే వాంఛలు భస్మమౌతాయి.

శ శాంకుడు.

కాని నామీది వాంఛ చల్లారేది కాదు.

అనూరాధ.

(నవ్వుతో) నీఅంతటి అహంభావపూరితుణ్ణి నేనెక్కడా చూడపోను. సమస్త దేవకాంతలూ నిన్నుచూసి మూర్ఛ పోతారంటావు. నువ్వు లేనిదే నేను నిలవలేనట! నువ్వు పుట్టకముందు మనుష్యుల్లో సౌందర్యం లేదనా, నువ్వు లేకపోతే యింకెవరికీ భర్తలు దొరకరనా? యేమిటి నీ వుద్దేశ్యం ?

శ శాంకుడు.

అహంభావమేమిటి ? నాకు తెలీదూ ! స్త్రీలందరూ నాకు తెలిసేటట్టుచేశారు, నా ప్రభావం. నాకు జ్ఞానమూ జ్ఞాపకమూ ఉన్నప్పణ్ణించి ప్రతినిమిషం యే స్త్రీ హస్తాల్లోనో తప్ప గడపలేదు. ఇంటిదగ్గర వుండనీక యెవరెవరో స్త్రీలు నన్నెత్తుకుపోతోవుంటే, భయపడి, అంత చిన్నప్పుడే,

యీ ఆశ్రమానికి పంపేసింది అమ్మ. మూడేళ్లకిందట
 యీ అమ్మగారితో నేను దేవనగరికి వెళ్లినప్పుడు, ఆ
 వారంరోజులూ శచీదేవి నన్ను తనపక్కన పడుకోబెట్టు
 కుంది. రంభ, ఊర్వశి, మేనక, నన్ను పగలంతా వూపి
 రాడకుండా నలిపేశారు. ఆ దేవవేశ్యల లావణ్యంతో
 మురిసి, మైమరచి ఆడుకునేవాణ్ణి. వాళ్లొకటేనవ్వులు.
 “అట్లానే నాయనా! తయారవుతున్నావు” అని నా చెం
 పలమీదకొట్టి, మళ్లీ నా చేతులు ముద్దుపెట్టుకుని ఆ
 మెరిసే వక్షాలమీద ఆనించుకుంటే నున్నగా...యెందు
 కు ఆ చక్కని కనుబొమ్మల్ని మధ్యకు లాగుతావు?...
 పోనీలే మానేస్తాను...నేను చాలా గొప్పదశను అను
 భవించబోతున్నాను అనూ!

అనూరాధ.

ఆ నీలపుపక్షి చూడు. ఆ కొబ్బరిచెట్టు తొర్రలో దాని
 గూడు. మొన్నటినుంచి ఘూక మొకటి దానిగూటి
 నాక్రమించుకుని తరుముతోంది యీమెను. పాపం
 అక్కడ వాలింది. గాయపడిందేమో?

[అతనివంక చూడక వెళ్లిపోతోంది. శశాంకుడు “పిచ్చిదా!”
 అన్నట్టు ఆమెవెనకనే చూస్తున్నాడు.]

అంకం 3

[బుధవారం శుద్ధద్వాదశి సాయంత్రం ఆరున్నరగంటలు. ఆశ్రమం వెనక పువ్వులతోట.]

తార తలంటి పోసుకున్న జుట్టు వొదులుగా ముడివేసుకుని తల్లో శరీరపుష్పాలు పెట్టుకుంది. తెల్లనిచీర కట్టుకుని, చంపక వృక్షం మీద చెయ్యేసీనుంచుని, దూరంగా మాట్లాడుకుంటున్న, శశాంకుణ్ణి, అనూరాధనీ చూస్తోంది. ఆప్పడప్పడు శిష్యులు చెట్లకి నీళ్లు పోస్తూ నవ్వుకుంటో తిరుగుతున్నారు.

కొంచం సేపట్లో కడవలు పట్టుకుని శశాంకుడు, అనూరాధా నవ్వుతో యింటివేపు వచ్చారు.

శిష్యులు వేదగానంచేస్తూ మొక్కలకి నీళ్లు పోస్తున్నారు. తార వొచ్చి నుంచుని చూస్తోంది. తరవాత అనూ, శశీ వొచ్చారు.

అనూరాధ

మేరుపర్వతంకాదు భూలోకమే అనరాదూ!
అలిసిపోయినాడయ్యా! అంతసుకుమారం!

తార.

రాధా, అమ్మమ్మగారు నిన్ను దీపారాధనకి పిలిచారు.
(యిద్దరూ కడవల్ని కింద పెట్టారు.)

అనూరాధ.

శశీ, నువ్వు రా, మళ్ళీ వొచ్చేద్దాం, యిప్పుడే.
(శశాంకుడు వెళ్ళిపోతోవుంటే తార అతన్ని కళ్ళతో ఆపింది.)

శశాంకుడు

నువ్వు వొచ్చిందాకా యిక్కడే వుంటాను. తొరగా రా

అనూరాధ.

రద్దూ! ఒక్క నిమిషం నువ్వు గడపలో కూచో, నేన
మాట్లాడుతోనే వుంటా ; యింతలో వొచ్చేస్తాం. నువ్వు
లేంది తోచదు (చెయ్యిపట్టుకు లాగుతోంది. శ శాంకు
నెమ్మదిగా వొదిలించు కున్నాడు.) పోనీలే మళ్ళీ వ
నేమో చూడు. (వెళ్ళిపోయింది. శ శాంకుడు తార ద
రిగా నుంచున్నాడు.)

శ శాంకుడు.

సూర్యాస్తమయమా చూస్తున్నారు అంత నిదానంగా
యీ ప్రశాంత సమయాన్ని దేవతలు పశ్చిమదిశ ఫేలన
వినోదం సలిపే రంగ స్తలమని వర్ణించాడు మైత్రీయుడ
అదా అనుభవిస్తున్నారు ?

తార.

సూర్యాస్తమయ కాంతిలోనూ, అనూరాధ దరహా
చంద్రికల్లోనూ మెరిసే నీ ముఖాన్ని.

శ శాంకుడు.

అను ఆ రంగుల్ని చూసి పరవశత్వం చెందుతుండ
ఎరుపూ, పసుపూ కలిసిన చోటు లేదూ, వొంకరగ
నదిలోయిసికతిన్నవలె, ఆకాశపు నీలంలో తేలుతోండి
అప్పుడే కొంచెం నలుపు వస్తోంది, దాంటో పడుకోవా
నిపిస్తుందిట.

తార.

రాధకి దాన్ని మించిన మృదుత్వం చూడ్డానికి కళ్లు లేవు

శ శాంకుడు.

ఎక్కడ ?

తార.

భూమి, ఆకాశమూ కలిసిన చోటువలె సౌందర్యదీపితమై
కంఠమూ, చంపలు కలిసేముద్దులొలికే ఆవొంపువద్ద.

శ శాంకుడు.

రాధకి కనపడని సౌందర్యంలేదు.....ఆ మబ్బుల్లోకి
రమ్మంటుంది నన్నుకూడా.

తార.

వెడతావా ?

శ శాంకుడు.

చూడండి.....చీకటి పడుతోంది. ఆ కొంగవొక్కటే
ఆ నల్లని మబ్బుమీద.....యెక్కడికో వెడుతోంది.
.....యేమైదానం చివరవున్న శిథిల వృక్షపు తొర్ర
లోనో, సముద్రపుదూర తీరముమీది కొండశిఖరంలోనో
.....యీ గాలికి చెట్లు వూగితే, అను, అవి సంతో
షిస్తున్నాయి అంటుంది. ఆకులు మీదనించి నీళ్ల బొట్లని
విదలిస్తే పావురాలంటుంది వాటిని. మొన్న లేడి యీ
మామిడిమొక్కని రుచిచూస్తే రోజల్లా కంటతడి పెడు
తోనేవుంది. అంత మార్దవమైన హృదయాన్ని చూశా
రా, అమ్మగారూ.....యిప్పు డింటిలోకి వెళ్లిందా,
మళ్ళీ వొస్తుంది. యీ మొక్కలకి చీకట్లో భయంట.
వాటితో మాట్లాడి, యీ చిన్న వాటిని పెద్దచెట్లకి.

వొప్పచెప్పి పాటపాడి వొస్తుంది.....రాత్రి పాడి
కదూ, మీకు వినపడ్డదా? నిద్దట్లో నన్నాసరే, మూర్ఖ
నన్నాసరే, మృత్యువులో నన్నాసరే రాధ సంగీతంవిన
నంటే, తలెత్తి చూస్తాను. ఒక కంఠపుమెలికలో నన
గాని, యెవర్నిగాని, తన దాసుణ్ణి చేసుకుంటుంది. ని
గానే, అను, గొంతెత్తితే యీ మొక్కలన్నీ ఆవే
తల వొంచినట్టే వుంటుంది. ఆమె పాటే యీ ఆకు
దాక్కుని తెల్లారి పూలుగా మారుతుంది. చీకట్లో
కోసం తనకంఠం కోసం వెతుక్కుంటాయిట. వాటిన
పట్టాన వదల్లేదు.

తార.

నిన్నూ !

శ శాంకుడు.

చిన్నప్పట్ట, ఒకసారి చంద్రగ్రహణం పడితే, అను,
ణించే చంద్రుణ్ణి చూసి “అయ్యో, నా చంద్రుణ్ణి మీ
స్తున్నారు.” అని యేడ్చిందిట.

(అనూరాధ వచ్చింది.)

అనూరాధ.

శశీ! యింకరా.

శ శాంకుడు.

వొస్తున్నా (అల్లరిగా అనూరాధవేపు చూస్తూ తారతో
ఆ ప్రేమే, ఆమృదుత్వమే, ఆ సౌందర్య పిపాసనే వొ
కిస్తుంది తన గీతాల్లో.....రాత్రి విన్నారు కదూ?

(అనూరాధ సిగ్గుతో తల తిప్పకుంది.)

అనూరాధ.

నేను వెడుతున్నా నువ్వు రాకపోతే.

శ శాంకుడు.

వొస్తున్నా (తార మొహంవంక చూసి వెళ్ల లేక ఆగాడు)

అనూరాధ.

నువ్వొచ్చిందాకా వకుళ వృక్షం కింద వుంటాను.

(అనూరాధ వెడుతోంది. శ శాంకుడు ఆ వేపు వెళ్లేట్టు తిరిగాడు. తార అతని బుజం మీద వేసిన చెయ్యిని అతన్ని వుండమన్నట్టు కొంచంగా బిగించింది. అనూరాధ వెళ్లింది. అతను ఉండి పోయినాడు. తార నిదానంగా శ శాంకుడివంక చూస్తోంది. శ శాంకుడు ఆ చూపు కింద యిబ్బంది పడుతున్నాడు. శిష్యులు వెళ్లిపోయినారు.)

శ శాంకుడు.

సంధ్యార్చనకి వెళ్లాలండీ. (తార మొహం గంభీరమైన బాధ ఆవరించింది.)

తార.

శశీ, శశీ, నా హృదయం చీల్చేస్తున్నావు. నిజంచెప్పు. యెందుకు వెళ్లాలంటున్నావు? మొన్న సాయంత్రం పాఠం చదవాలని వెళ్లి యేంచేశావు? నా దగ్గర నుంచోడం నీ కంత కష్టమై పోయిందా? నా దగ్గర! యెంత బాధపెడుతున్నావోయి!

శ శాంకుడు.

యేంచేశానండీ ?

తార.

నన్ను మరిచి పోతావా ? నన్ను తక్కువచేస్తావా ?

శశాంకుడు.

మిమ్మ స్నా ! మిమ్మన్ని మరిచిపోవడ మేమిటి ?

తార.

కాని నాయనా, యిట్లా నన్నల్లుకుని, ముద్దు మాటల తో యీ హృదయంలో లీనమైపోయి నాకు వేరే జీవనం లేకండా నా అస్తుల్లో పెనవేసుకుని, నా కాలాన్ని, మనసుని, అంతా, ఆక్రమించుకొని అన్ని వేపులా నువ్వేఐ, నీ బేల చూపులతో, నాదిశలన్నిటినీ నింపేసి, యెప్పుడో యెగిరిపోతే.....

శశాంకుడు.

నే నెక్కడికి వెడతానండీ !

తార.

అవును నాయనా, చెట్లవలె వేళ్లు బారి పాతుకుని నిలిచింది మేము. మా హృదయాల మీద కాళ్లు మోపి, మెడనాలుగు వేపులా జూచి లోకాన్ని వెతికేది మీరు.

శశాంకుడు.

యేమిటి అట్లా అంటారు ? అపరాధ మేమిటి !

తార.

శశాంకుడి గడ్డం పట్టుకుని) నన్నూ, నాప్రేమని నీకు తా

గించుకుని పెంచుకున్నాను. నా గర్భంలోకి నిన్ను తీసుకుని మల్లీకన్నాను. నా చిన్నప్పటి కలలు, కన్యాత్వం, యవ్వన మాధుర్యం, తపస్సు, ఆనందం, అన్నీ నీలో నీ రూపంలో మూర్తీభవింప చేసుకున్నాను. నీ వుం గ్రాలజుట్టు నాకళ్ల కికప్పి నాకింకేమి కనపడకుండా చేశావు. నీకళ్ల మాధుర్యంలో నన్నుముంచి, నీమాటల మృదుత్వంలో నన్ను కరిగించి నేనెవరినో తెలీకుండా మార్చేశావు. మెత్తని నీ జుట్టుని యీ వేళ్లతో చిక్కుతీశాను. నీ తల్లికోసం కార్చే కన్నీళ్లని, నా చెరుగుతో తుడిచి, నాకళ్లకాంతి లోని విరహ బాధని వెలిగించి మాన్చాను. అర్థరాత్రి చెడ్డ కలలొచ్చి “అమ్మా” అని వెతుక్కు నప్పుడు నీపక్కన పడుకుని, వుండు, మాట్లాడకు, నిన్నెవ్వరికీ యివ్వను. నా దగ్గిర్నించి తీసుకుపోవాలని, నిన్నెవరన్నా పిలిచారా, తాకారా, ఆడపులివలె మీదపడి, చీలుస్తాను రెండుగా, నీ హృదయాన్నెవరన్నా వశపరచుకోవాలని చూశారా, ఆహృదయ వుష్ణరుధిరం తాగుతాను . . యిట్లాచూడు కదలకు నువ్వు నాప్రాణం. నా జీవనం, నాలో కం, నావాడివే, అంతా, పూర్తిగా, నా పుత్రుడివి, మిత్రుడివి, నానాధుడివి, దైవంనువ్వు. నువ్వుతప్ప నాకింకే మీలేదు. అఖిల్లేదు, నువ్వే నాప్రపంచం, ఆత్మ, నా ఆనందం. నువ్వు లేకపోతే, నువ్వు నానించిపోతే, నువ్వు నన్ను మరిచిపోతే నేనేం చెయ్యను ? నాకింకేముంటుంది ? అంతమూ ఆశాలేని ఆశూన్య నెట్లాభరించను ?

అంకం ౪

గురువారం. శుద్ధత్రయోదశి మధ్యానం నాలుగు గంటలు..
మబ్బుల వెనుకనించి తళతళలాడే తెల్లని కొత్తకాంతి చెట్లమీద
పడుతోంది. మొదటరంగపు సలమే. అరుగుమీద కూచుని తార
ప్రక్కన పడుకున్న శశాంకుడితో మాట్లాడుతోంది.

తార.

నువ్వు చక్రవర్తివైనా కాకపోయినా—

శశాంకుడు.

అదుగో! మీకూ సందేహమేనా?

తార.

కాదోయి. నీకు చక్రవర్తిత్వమొక కష్టసాధ్యమా! అది
కాదు. నువ్వు చక్రవర్తివి కాకపోయినా, వుత్తనాచిన్ని
శశాంకుడివే ఐనా నీకు—

శశాంకుడు.

నా నూతనపరిపాలనలో లోకం యిదివర కెన్నడూలేని
భౌన్నత్యాన్ని పొందుతుంది. గురువుగారు బోధించే
క్షమా, కఠోరదీక్షా, ఆత్మస్వాతంత్ర్యమా, అన్నిటినీ,
నారాజ్యమంతా స్థాపించి నడిపిస్తాను, వసిష్టపూరోహిత్య
దీపితరామరాజ్యంవలె వినుతికెక్కుతుంది నా సార్వభౌ
మత్వం.

తార.

కానిగురువుగారి ఆత్మోన్నత్యమా, నైతికపరిణామశాస్త్ర

మూ మహాపురుషులకే అనంగీకారమే. నీరాజ్యంలో సామాన్యప్రజామధ్యాన్న యెట్లాప్రతిష్ఠిస్తావోయి. మొన్న అత్రిమహామునికీ ఆయినకీ జరిగిన వాదనవిన్నావుకదా? యెన్ని యుగాల పురాతనత్వంకింద మూలుగుతున్నా యో వాళ్ల భావాలన్నీ! యితటి రుషులూ, శమదమ యుతులు, యీశ్వరదయాసంపన్నులు, వీళ్లుకూడానూతన సంస్కారమూ, నిర్మలకాంతిప్రదేశము అనేటప్పటికి ప్రపంచక్షోభ సంభవించినట్టు అదిరి పడతారు ఆలోచన లేకండా.

శ శాంకుడు.

గురువుగారు వారి భావాల్ని ప్రచారం చెయ్యరు. యితరుల మానసాలకు అతీతముకదా యీ వుత్తమజ్ఞానబోధ; ఆకాంతి అల్పమేధాదృష్టిగల సామాన్యులని అంధుల్ని చెయ్యదా అని భయముకాబోలు. అందువల్ల ఆయనకి ప్రపంచతృణీకారభావం హెచ్చని వాడు పడ్డది. కాని గురువుగార్ని యిన్నాళ్లూ శుశ్రూషచేసి పొందిన మహాన్నత విజ్ఞాన సంపదకి ప్రతిఫలం నేనే మివ్వగలను? యీయన స్వప్నాలుకని ప్రచారం చెయ్యలేని యీ ఆదర్శాల్ని నా రాజ్యంలో శాశ్వతంగా నెలకొల్పుతాను.

(అనూరాధ ఉత్సాహంగా వచ్చింది.)

అనూరాధ.

యింక రా శశీ

శ శాంకుడు,

అప్పుడే వొచ్చావే !

అనూరాధ.

(పుత్తాహ రహితంగా) యెంతవరకు చదివావు ?

శ శాంకుడు.

ఒక్కరవ్వకూడా

అనూరాధ.

యేం ?

శ శాంకుడు.

అమ్మగారున్న చోటికి సరస్వతి రాదు. భయం.

అనూరాధ.

(తారతో) అసలే సోమరి. అన్నగారి ఆగ్రహానికి దడిశి యిాయన యింతమాత్రం విద్యనేర్చాడు. కాని యింకొ ఆశ్రమంలోనే ఐతే, ఆ గురువుగారికే పాఠాలు నేర్పే వాడు. మీరతన్ని లాలనచేసి శుద్ధ అవివేకిని చేస్తూ న్నారు. (ఎవరూ మాట్లాడలేదు, అనూరాధకి కొత్తగా తోచి ఆగింది. కొంచెంసేపెవరూ మాట్లాడ లేదు.)

(శ శాంకుడితో) మరిరావా

శ శాంకుడు.

(ఆవలిస్తో) యిప్పుడెక్కడికి ? అప్పుడే ? యింత తొండ రెండుకు ?

అనూరాధ.

నేను వెడతాను. (లేచింది.)

శ శాంకుడు

(నవ్వుతో) యింత పుడుకుబోతుదాన్ని యెక్కడిన్నా చూశారూ, అమ్మా!

(అనూరాధ వెళ్లిపోయింది. శ శాంకుడు లేచాడు)
తీసుగొస్తా వుండండి.

తార.

వెళ్లకు, ఆ వేషమంతా యెందుకో తెలీటంలా?

శ శాంకుడు.

వేషమా!

తార.

అవును, దానివల్ల నువ్వు మోసము పోతావా?

శ శాంకుడు.

మోసమేమిటి?

తార.

అట్లా చూస్తావేం? శశీ, సకలబంధనాల్ని కాల్చిన రకంలోనై నా హృదయాల్ని వెంటయీడ్చుకుని నిర్లక్ష్యంగా నడవగల సౌందర్యమిట్లా వ్యర్థమైపోతోందే అనే నా చింత. సమస్త స్త్రీలోకమూ నిన్నాశ్రయించి, నీదర హాసానికై తపించి, ఆరాధించాలి గాని, నువ్వితురులకు

దాస్యంచేస్తోవుంటే నేను సహించగలనా ? నువ్వుశశివి !
నిన్ను నీలావణ్యవృక్షాన్ని బాల్యంనించి నా ప్రేమా
మృతం పోసుకుని పెంచుకున్న తరువాత, నిర్లక్ష్యంగా
అంత అమూల్యమైన

శ శాంకుడు.

(పరధ్యానంగా) అనూరాధ సరళత్వమే, అల్పత్వమే,
నన్నామె స్నేహానికి అనర్హుణ్ణి చేస్తున్నాయి.
(తార యీర్ష్యతో నోచుకున్న ట్టయింది. శ శాంకుడు
చూడడు.)

తార.

సరే వెళ్లు.

శ శాంకుడు.

తొరగా వస్తూ నిప్పుడే (శ శాంకుడు వెళ్లాడు. తారలేచి
నుంచుంది.)

తార.

యేమిటీ హృదయవేదన నాకు ! యీ వాంఛా జలధికి
తీర మెటువంటిదో కదా ! నిగ్రహ మసాధ్యమా ! అవ
సరమా ! ధర్మమా ! కాని.....కాని...అపజయము
నంగీకరించి, శశిబిక్షకై యీ అనూరాధని, దిక్కులేక
నా శరణజొచ్చిన యీ అవివేకిముందు.....ప్రణయా
నికా అన్వేషిస్తున్నావు, శశీ, నేనియ్యలేనా ! తారను
నేను.

(అలోచిస్తూ, మొహంలో బాధ కనపరుస్తూ నుంచుని,

అనూరాధ.

నిర్దయుడవై చంపకు.....(అలోచనగా) నీతో యిట్ల
నవ్వుతో మాట్లాడతానన్న మాటే కాని చాలాసా
నిన్ను చూస్తే నాకు కోపమొస్తుంది.....నావం
యేదో తమాషాగాచూస్తావు.....ఎట్లానంటే...
నన్ను చూస్తున్నట్టుంటావా, అప్పుడుకూడా నావెన
యెవరో చూస్తున్నట్టుంటాయి నీ కళ్లు.....దొం
కళ్లవి. ఒకటి చెవుతోనే ఉంటాయి. యింకొకటి ఆ
చిస్తోనే ఉంటాయి.

శ శాంకుడు.

కాని నిన్నుచూస్తే నాకు చాలాసార్లు భయం, నేనే
మాట్లాడినా ఆ మాట్లాడకంటే ఎక్కువ అర్థాన్ని, నా
తెలీని నా రహస్యమనోభావాల్ని, సంపూర్ణంగా తెలు
సుకుని నవ్వుతున్నట్టుంటాయి లోతైన నీ చూపులు...
అవును నిన్నర్థం చేసుకోవాలనే నా ప్రయత్నమంతా
ఎట్లానంటే.....

(మెల్లిగా మొదలుపెట్టి అనూరాధ పాడుతోంది. ఆపింది

అనూరాధ.

ఎట్లా ?

శ శాంకుడు.

ఆపవద్దు, పాడు.

అంతంకాకండా పాడు. ఈ జీవాన్నిట్లా నీపాటలో కలి
పెయ్యనీ. ఈ భూమినివొదిలి, అంతంలేని ఆకాశంలో

నక్షత్రాలమధ్య ప్రయాసంకాని ప్రయాణం చేస్తున్నట్టుంది.

(అనూరాధ పాడుతోంది. మధ్యలో ఆపి శ శాంకుడు మాట్లాడుతో వుంటాడు.)

నువ్వు పాడిందాకా సంగీతమంటే యింతయిష్టమని నాకు తెలీదు. యెందరెందరో పాడితే విన్నాను. ఇంద్ర సభలో కిన్నెరుల గానప్రభ, మేఘురథాల్లో గాంధర్వవిద్య ననుభవించాను. కాని నీ కంఠంలో యేముందో నన్నిట్లా కలవర పెట్టేస్తుంది. యిది కంఠపు మార్దవం కాదు. ఆత్మమాధుర్యమే నా హృదయంలో యిట్లా మారు పలికిస్తుంది కాబోలు! గాఢమూ, మనోహరమూ ఐన బాధ పడతాను. నేను సగమెరిగినవి, నేనందుకొ లేనివి ఐన ఏవో ఆదర్శాలు తోస్తాయి.

(అనూరాధ పాడుతోంది.)

(మధ్యలో) నువ్వు పాడితే సృష్టిలోనొచ్చే, ఆమాధుర్యం వొలుకుతున్నట్టుంటుంది. వెన్నెలలాగు మల్లెపూపరి మళంవలె, అట్లా వొచ్చేస్తుంది అమృతవర్షంవలె

(అనూరాధ పాడుతోంది.)

ఆ పాట వింటోవుంటే, నాహృదయములో యెన్ని వున్న తాలైన భావవీచికలులేచి కలవరపెట్టేస్తాయో. ఆనిమిషాన యెన్నో శక్తులు నాలో విజృంభించి పెనుగులాడతాయి, రూపధారణంకొరకు. నేనుకూడ పాడతానేమో,

గీతాలురాసేస్తానేమో, నువ్వు పాడేభావాలన్నిటినీ రంగుల్లో చిత్రిస్తానేమో అనిపిస్తుంది.

(అనూరాధ పాడుతోంది. శశాంకుడు మెల్లిగా ఆమె వొళ్లో పడుకున్నాడు)

వొద్దు, అనూ, చాలు. నేనింక భరించలేను.

అనూరాధ.

పాడితే నాకు చెప్పలేని ఆనందము కలుగుతుంది. నా హృదయంలో గడ్డకట్టిన దుఃఖమంతాకరిగి కారిపోయి నట్టుంటుంది నాకు. నా విచారమంతా మా అమ్మ మీదిప్రేమ, ఆమె మీదివిరహం. నా వంటరితనం, నా విఫల మనోరథం, యీ అమ్మగారికి నామీద నిష్కారణ ద్వేషం అన్నీ పాటల్లో పాడితే మనశ్శాంతికలుగుతుంది. పాటలే నా మిత్రులు, అవే నాజీవితం.

శశాంకుడు.

నేనూ

అనూరాధ.

పాటలెప్పుడు పిలిచినా, నిరాకరించక, సహృదయతై నన్ను సంపూర్ణంగా ప్రేమించి, ఎన్నడూ వీడని పరమ బంధువులు

శశాంకుడు.

నేనో.

(అనూరాధ పాడుతోంది.)

శ శాంకుడు.

వొద్దు, అనూ, ఇంక భరించలేను.

(అనూరాధ వినిపించుకోదు. శ శాంకుడు రెండుమూడు సార్లు ఆపాలని చూస్తాడు. కాని అనూరాధ ఆ పాట ధోరణిలో నిలపడం ఇష్టములేక ఆగదు.)

(మధ్యలో) పాడవద్దనలేదూ (అనూరాధ వినిపించుకోక పాడుతోంది.) (మధ్యలో) అనూ! అనూ! ఎక్కడి దానివి! నా హృదయం తోలిచేస్తున్నావు, యిట్లారా. (చేతులు ఆమె వేపు జాస్తున్నాడు. అనూరాధ తటాలున లేచి నవ్వుతో పరిగెత్తింది. వొళ్లొంచిజారి తలకి దెబ్బ తగిలి శ శాంకుడు వెనకపరుగెత్తాడు)

అనూరాధ.

(నవ్వుతో) పాపం, నీకు దెబ్బతగులుతుం దనుకోలేదు. నీ మొహం యెట్టా పెట్టారని. సంగీతమూ, రసాస్వాద మూ, హృదయ వేదనా, అన్ని మాయమయినాయి ఒక్క పాటతో. నాకుమోహిని కావాలికదూ అట్లా మొహం పెట్టిన వాడికి!

శ శాంకుడు.

వొచ్చి కూచో

అనూరాధ.

నిన్నానమ్మేది. కొలనుముందు.....జ్ఞాపకము లేదూ,

శ శాంకుడు.

అది నాతప్పుకాదు. జడల్లుకుంటో వొయ్యారంగా నుం.

చుని, క్రీగంటితో చూసినప్పటి నీముగ్ధసౌందర్యంబాధ్యురాలు.

(మాట్లాడకండా అనూరాధ అతన్ని కోపంగా చూస్తోంది.) పైగా నిజంమాట్లాడితే నిష్ఠూరం మీ నేత్రాల అల్లరిచూపులతో, కంఠస్వరపు తేనె మార్పులతో, తల తిప్పేప్పటికి మెడదగ్గర అలలవొంపులతో కావలసి మన స్ఫూర్తిగా, మాకు కలిగించే ఆశలూ, పంపించే శబ్దం లేని ప్రణయ ఆహ్వానాలూ, కనుపడని ప్రేమలేఖలూ యెవరికి తెలీవు. మూఢులమై మోసపోయి మీ పాద దాసులంకాగానే, మీ కటాక్ష వీక్షణాలకై మోకరించ గానే అనాచిత్యమనీ, అశ్లీలమనీ మాకు నిండలు..... పోనీ యిప్పుడు చూడు. యెంత సేపటినించి పాడవొద్దని బతిమాలుకుకుంటున్నాను? ఆగవా? నన్నా కర్షించి, నన్ను పాదాక్రాంతుణ్ణి చేసుకుని ఒక్కమృదువైన తన్ను శన్నడానికే కదూ! (అనూరాధ బుజంమీద చెయ్యేసి బుజ్జగించ పోయినాడు. అనూరాధ దూరంగా జరిగింది)

అనూరాధ.

మాడు యీ చల్లసిగాలినించి స్పర్శనా సౌఖ్యాన్నెంతగా అనుభవిస్తున్నాయీ ఆ కలవలు! నమ్మవు నాకు తెలుసు చిన్నప్పుడు అమ్మ నాతలనాశ్రూణించి చంపకం కూడా అంతపరిమళంగా వుండదనేది ఆమాట నమ్మ గలవా?

శ శాంకుడు.

(అర్థయుతంగా) నా కేం తెలుసు ?

అనూరాధ.

(కోపంతో) అదంతా చాల్లే... (నిదానించి) ఆ కలవల ఆనందం, సంతోషరవం నా హృదయంలో పలుకుతోందే.

శ శాంకుడు.

(అల్లరిగా) గాలికి సర్వమూర్ఖగుతాయి, కలవలనే ఏమిటి ?

అనూరాధ.

(కోపంతో) అందుకే గాలికే కదిలితే కలవ రేకులన్నీ ఒక వేపు వూగాలిగాని, కొన్ని యెదురూ, కొన్ని వాలూ, కొన్ని ప్రక్కలకు ఊగుతాయా! వీణ తంతులవలె అనుకంపపడే తల్లి పెదవులవలె, చేతికింది పావురపు రెక్కలవలె..... ఓహో ఎంతగా వూగుతుందనుకున్నావు హృదయం! ఆ పుష్పాల్లో ఆ తెలుపు మెరుపులో ఆనిర్మలత్వంలో ఎట్లాగో కలిపిపోవాలనిస్తుంది. ఆ ఇందీ వరవిశాల హృదయంలో ముఖాన్ని అద్దుకుని ఆమృదు శాంత సందేశాన్ని వినకలుగుతే (ఆవేశంతో) చివరికి యీ గడ్డి పువ్వులు—పుదయం కొత్తనవ్వులతో పులకడింపులతో వేయెరుపు చాయలతో అప్పుడే నిద్రలేచిన వాయువు అల్లరులతో తన అందాన్ని తనే చూసుకుని ఆనందపడుతున్నట్టుంటుంది ఆ పుదయం. అమ్మ నన్ను వొదిలిపోయినదనే విచారచారభారం నా హృదయంలో, ఏడుస్తో గడ్డిలో

పడుకుంటే ఒక చిన్న నీలపు పువ్వు నా చెంపకిందగిలగిలలాడి
 పిలిచింది నన్ను పిచ్చి మొహంతో. తలెత్తి అది నన్ను
 చూసేప్పటికి నా విచారమంతా మరిచి పోయినట్టయింది.
 లోకమంతా యీ పూలే తొంగిచూస్తాయి, నవ్వుతాయి,
 పిలుస్తాయి. దాగుడుమూత లాడుతాయి. నవ్వుతు
 న్నావు.

మళ్ళీ నేనుమాత్రం తన కలలన్నీ, ధ్యాసలూ, వెర్రి
 ఆలోచనలూ అన్నీ వినాలి.

శ శాంకుడు.

(నవ్వుతో) నీకారోషం కలిగించాలనే నేనట్లా అంటాను.

అనూరాధ.

పో

శ శాంకుడు

(Serious గా) నమ్మవా యీ ఆకాశమూ, కాంతివలెనే
 నిర్వాజకరుణతో యీశ్వరుడు ప్రాసాదించిన వరాల్లో
 కల్లా అమూల్యమైనది నీ నవ్వు. అదే యీ వెలుతురికి
 మెరుగూ, పువ్వులకు మృదుత్వమూ, గాలికి శీతల
 త్వమూ.

అనూరాధ.

చాల్లే వూరుకో,

శ శాంకుడు.

నమ్మవా?

(ఆమె ముఖాన్ని పట్టుకుని దగ్గరగా తీసుకున్నాడు. ఆమె మెల్లిగా తప్పించుకోవాలని చూస్తోంది)

అనూరాధ.

ఎందుకు శశీ, ఇట్లాంటి స్నేహంఎంతో ఆనందంగా లేదూ?
ఎందుకు యింకా నన్ను అసంతృప్తితో బాధిస్తావు?

శశాంకుడు.

బాధా! బాధిస్తున్నానా?

అనూరాధ.

కాదు, బాధించడమంటే... నువ్వు బాధపడుతున్నావని.

శశాంకుడు.

యింక ఎన్నటి కీ స్నేహము నిన్ను బాధించదు.

(వెళ్లిపోతున్నాడు)

అనూరాధ.

శశీ నామాట నీకు అర్థంకాలేదు? నువ్వుకూడా నా మీద కోపగిస్తే (గడ్డందుకుంటో వొణుకుతో నుంచుని వుంది.)

(బృహస్పతి వచ్చాడు.)

బృహస్పతి.

రాధా!

(దుఃఖం దా చేసి సమ్రతగా మార్చాలని ప్రయత్నిస్తోంది)

విచారమా ! ఎందుకు ? తల్లి నిన్నర్థంచేసుకుని నీ మనసుతో బంధుత్వం కలుపుకునే తీరికే లేకపోయింది. దేహాలు ఒక్కచోటనే నివసిస్తాయి. కాని ఆత్మలు వేరే లోకాలు సంచరిస్తాయి. నాతో చెప్పు. ఎందుకహినులయసరోవరములవలె ఆకల్లెప్పుడూ మేఘచ్ఛాదితములై వుంటాయి ?

అనూరాధ.

శశీ (ఆగింది)

బృహస్పతి.

శశాంకుడు— ఏమిటి ? భయంలేదు. నేనర్థంచేసుకుంటాను.

అనూరాధ.

శశీ...వొద్దు. మీకర్థం కాదు.

బృహస్పతి.

శశాంకుడు నిన్ను నిర్లక్ష్యంచేసి తార...(తన మాటలకి ఆశ్చర్యపడి తనే పూరుకున్నాడు. అనూరాధ ఆశ్చర్యంతో తలెత్తి చూస్తోంది.) శశాంకుడా కారణం (శశాంకుడు వొచ్చాడు. బృహస్పతి మొహంలోకి కోపం వచ్చింది.)

శశీ ! (శశాంకుడు వొణికిపోయినాడు. ఆయన ముఖం చూడలేక తలవంచుకుని కళ్లంబడి నీళ్లు పెట్టుకున్నాడు. బృహస్పతి దయతో శశాంకుణ్ణి కావలించుకున్నాడు)

వొదిలి ఒక నిమిషం మాటలేకండ నుంచున్నారు. బృహస్పతి చాలాతీవ్రమైన ఆత్మపరీక్ష కనుపరుస్తున్నాడు. నిశ్చయానికి వచ్చి మాట్లాడుతున్నాడు.)

బృహస్పతి.

నాహృదయంలో వ్యాధి అంకురించింది. నూతన సాధన అవసరం. యీ ఆశ్రమంలో ప్రస్తుతం నా సన్నిధి విషప్రాయమవుతుంది. నేను ఏకాంతసాధనకు వెడుతున్నాను. (కొంచెం నడిచాడు)

(తనలో) సంసారబంధం ఎంత తీవ్రమయింది? పరిక్షాసమయంవచ్చేప్పటికి జన్మమంతాచేసిన తపోసాధన, మనోశక్తి వ్యర్థమైనాయి. సర్వప్రపంచాలనూ, మంత్రాలనూ, యోగాలనూ సాధించగలం గాని, యీ మనోహంకారాన్ని, నా స్వంతమనే భావాన్ని జయించడం యీశ్వరుడి తరంకాదు. కాని నేను సాధించి తీరుతాను.

(తిరిగి వచ్చాడు)

(పైకి) శశీ, నా ఆగ్రహాన్ని మొదటిసారి చూశావు. అదే చివరసారి. ఆగ్రహం దౌర్బల్యసూచకం. జయించి కాని తిరిగిరాను. ఆగ్రహపడడం మెంతదుర్బలమో ఆగ్రహానికి భయపడడం అంతకన్న దుర్బలము. ఎవరి ఆగ్రహానికే జంకకు, నా ఆగ్రహాన్నికేనా సరే. (తనలో) మరణవేదనతో ఆత్మ నలిగి, తపించి, భస్మమైతే కాని దురభిమానపిశాచంవొదలదు (పైకి) వెడుతున్నాను. నేను

వచ్చేవరకూ నిన్న వ్రపదేశంపొందిన ఆ తేజురినే నిశ్చల
డవై జపించు. దాని విశాల భావముపైన బుద్ధి కేంద్రీ
రింపచేసి స్వాధీనపరుచుకో. ఫలితము నీకే అనుభవవేద
ము కాగలదు...వసిష్ఠుడువస్తే మాట్లాడిపంపు. (వెళ్ళి
పోయినాడు. శశాంకుడు అదిరిపోయి నుంచున్నాడు.)

అనూరాధ.

గంభీరముఖంపైన గంభీర తరచ్ఛాయలు కమ్మాయి.
నేత్రాలింకా ఎక్కువ అంతర్ముకములైనాయి. ఏ అధా
త్మిక ప్రపంచాన్ని వెతుకుతున్నామో! ఆ కళ్లనం
చూస్తే ఎంతభయమని! 'నా నిర్దేశాను సారముగ
సాధనచేశావా శశీ' అనేగురువాక్కువినేప్పటికల్లా రంభ
ర్వశీశీలాన్వేషణంచేసే సాహసంకూడా గిలగిలలాడుతుం
.....ఎందుకో యీ ఏకాంతవాసం? ఆయన వీవు
నక వ్యర్థస్వప్నకల్పితోన్మత్తుడనీ, అహంభావకర్మ
డని, దూషించే యీ పురుషులు వీలైనంతవరకు యి
ఆశ్రమాన్నివొదలి తిరుగుతారు.....ఆయన్ని యె
ర్కొన్నారు. పిల్లలవలె వొదిలి, దొంగసమస్కారా
చేసి వెరిచూపులతో ఆయన వాక్కులనంగీకరిం
నడుస్తారు.

(తారవొచ్చింది.)

అమ్మా, అన్నగారు మళ్ళీ యెప్పుడొస్తారు.

తార.

యెక్కడికి వెళ్లారు?

అనూరాధ.

యిప్పుడేకదా వెళ్లింది! మీకు తెలీదా?

శశాంకుడు.

మితో చెప్పనేలేదా?

తార.

యెక్కడికి వెళ్లారు?

శశాంకుడు.

సాధనకన్నారు.

(తార ఆలోచిస్తోంది. ముందుభయపడ్డముఖం క్రమంగా నిశ్చయంతోకి మారింది. నిశ్చయించుకోగానే ప్రేమతో శశాంకుడివంక జూసింది. తరవాత విసుకుతో అనూరాధ వంక జూసి అణచుకుంది.)

తార.

(అనూరాధతో) ధేనువు అరుస్తోంది. వత్సాన్ని విడువు.
(అనూరాధ వెళ్లింది. మాట్లాడకండా తారా శశాంకుడూ ఎదురుగా నుంచున్నారు. యిద్దరిముఖాల్లోనూ అసహజమైన కలవరం కనపడుతోంది. తార ఏమిమాట్లాడాలో యట్లా మొదలుపెట్టాలో తెలీయక ఆలోచిస్తోంది. చీకటవుతోంది. దూడ అరుపు ఒక్కటే. గాలి చేసే శీతమీది గలగలా మాత్రమే విసపడుతున్నాయి.)

(నిధానంగా మధ్యమధ్య ఆగుతో) వింటున్నావా ఆ ధేనువు అరుపును? విన్నప్పుడల్లా ఆ అరుపు నా జీవనపు

శూన్యత్వాన్ని వ్యర్థత్వాన్ని తోపిస్తుంది నాకు. బ్రహ్మ సభలో సర్వమునిపత్నులలో పతివ్రతలలో అగ్రస్థా నాన్ని నే నంగీకరించి నప్పుడు, సర్వరుషి దేవగంధర్వా లంకృతాస్తానంలో నేను ప్రవేశించగానే, వివస్త్తతై నాట్యముచేసే మేనకాది అప్పరసలనించి అన్ని నేత్రాల్ని నావైపు కాకర్పించి, చీరకొంగు వెనక యీడుస్తో నడిచి నా సౌందర్య ప్రతిభాలాభాన్ని అనుభవించినప్పుడు, గురువు గారు కల్పించగల అధ్యాత్మిక పక్షాలపై న ఆ శాంత విశా లత్వాన్ని, అనంతకాల గంభీరత్వాన్ని, అందుకో గలిగి నప్పుడు, యెప్పుడూ చల్లారని, నన్ను విడవని శూన్యత్వం తో “వ్యర్థము, వ్యర్థము” అనేభావంతో నిరంతర న్యధా దహ్యమాన హృదయనై భంగపడతాను. శశీ, సంపూ ర్నంగా సర్వనైతిక, గౌరవస్వార్థబంధనాలనూ త్యజించి, తెంచి, ప్రేమించంది, స్త్రీజీవితంఅసంపూర్ణంఅర్థవిహీన ము. ఈ నిరంతర ప్రమోద లీలాపరంపరలకి ఫలితమేమిటి? అంతమేమిటి? ...చూడు యీ అగాధజలాంధకార తరం గాల మీదతేలివొచ్చే నీలచ్ఛాయలు యీ శీతలవాయు సంచలనములో కలిసితాకే యీ మృదుశాంత కీటకర వాలు యీ నిశ్శబ్ద నిబిడప్రశాంతిలో వూగే జలజపత్ర సుగంధాలు, యీ సర్వమూ నిర్నిద్రనిశ్వాసరహితనిరీక్షణావస్థలో నియమితాలై వేచివున్నాయి. ప్రేమ జంఘా ప్రళయ నిలయంకోసం. శశీ నా హృదయ ప్రసూనమూ అంతే.....

అంకం ౫

(శుక్రవారం. శుద్ధ చతుర్థి, తెల్లారకట్టనాలుగుగంటలు. ఆశ్రమం దక్షిణదిక్కున సంపంగపాదవనక, చంద్రుడు అస్తమిస్తో పొడుగైన నల్లనినీడల్ని కలగచేస్తున్నాడు. గాలి మేలుకుంది. పారిజాతపువ్వుల పరిమళం. కొవెలకూస్తోంది. తార బుజాన్ని ఆనుకుని శశాంకుడు కళ్లుమూసుకుని కూచుని వున్నాడు.)

తార.

యేం రాత్రి యిది శశీ! వెయ్యేళ్లు తపస్సుచేసి, దేవతల ఆశీర్వాచనాలుపొంది తెచ్చుకొన్న శంకరుడితో, ప్రథమ సమాగమమైనా యిట్లా అనుభవించి ఉంటుందా పార్వతి!.....యేం రాత్రి, యేం రాత్రి! ఒక్కొక్క నిమిషాన్ని ఆపి దీర్ఘంచేసి, యెంతనరకు వీలో అంతా, ఒక్క సహస్రాంశము వృథాకానీక అనుభవించా లనిపించింది. నభోంతరాళాన్ని కప్పిన మన పరస్పరవాంఛని తృణీకరించినదానినలె, నిర్లక్ష్యంగా తిరిగిపోయ్యే రాశిచక్రాన్నెట్లా ఆపగలననే నిరాశనన్ను వేధించింది. మాట్లాడితే తలయెత్తితే, యింకో ఆలోచనరానిస్తే, వూపిరి పీలిస్తే పాపమనుకున్నాను.....అడ్డపడే మన గాఢహృదయానుభవాలకందక సవ్యతో రెక్కలు కట్టుకుని పారిపోతున్నాయి, యీ నిమిషాలు, ఆనందమింత అశ్వరమా! ఎంత ఉన్నతమైనదే, మధురమైనదే, తీవ్రమైనదే, యింతే! యిట్లా జారిపోవలసిందేనా, కొంచమైనా మిగలక! మన ప్రేమమకరందాన్ని మోసుకుంటూ బరువెక్కి

పోలేక పోలేక వెనుతిరిగిచూస్తూ పొయ్యేగడియలు తిరిగి
 రావు కదా, యెన్నిపుణ్యాలుచేసినా, యెన్ని కన్నీళ్లుకా
 ర్చినా, యెంత తపోసాధనచేసినా?.....యిండాకా ఆ
 నిమిషం జ్ఞాపకం తెచ్చుకో.....దేన్నో పాపం నక్క
 గావును పట్టుకుంది, ఆగడ్డివెనుక. మినుగురు పురుగు నీ
 జుట్టులోనించి యిట్లా ఎగిరి పోయింది. నా కోసంచూస్తూ
 నన్నుగా నాజూకుగా, యీ తెల్లని ఆకాశంకింద మెరుపు
 మల్లీ వెలుగుతో పడుకున్నావు. కొమ్మలకిందినించి
 తలవొంచి, పున్నావో లేదో అని నిన్నుచూసి, నిన్ను,
 నామల్లెపువ్వుని, నిప్పునంటి నాకోర్కెతో, మండేనా
 హృదయజ్యోతిమీద మాడ్చేస్తానేమోనని భయమేసిం
 ది. కాని నువ్వా నలిగేవాడివి. ఆ చాతుర్యమూ, కళ్లా
 చిన్నిచిన్ని మోహనచర్యలూ, యెక్కడ నేర్చుకున్నావు
 అప్పుడే శశీ? ఊణఊణమూ నా కళ్లముందు, నావొట్లో
 యెదిగిన నీకు యీసంగతు తెవరు బోధించగలిగారు!
 ఎందుకుపై గా సిగ్గు!.....యింకా, యింకా యెట్లా
 మండించేస్తోందని నీమీది వాంఛ!...యెప్పుడో నిన్ను
 పూపిరాడకండా, నలిపి, నా వొట్లు తెలిక చంపేస్తానేమో
 నని భయంవేస్తోంది...నిరుపమానమైన నీ సౌందర్యం
 తప్ప యీ హృదయ దుర్గాన్ని యింకేదన్నా నశపరుచు
 కోగలుగునా?

నన్ను గానక, నన్నుకోరి, దగ్గరికి వచ్చేవిధం తెలిక,
 ప్రియుడివైవొస్తే, పాతివ్రత్యాంధ్రనై, తిరస్కరిస్తానని

భయపడి, దొంగవలె, వామనమూర్తివై, నా వొల్లోచేరి,
యెదిగి, సర్వమూ యిట్లా ఆక్రమించుకున్నావా?

శశాంకుడు.

ఇట్లా పడుకోసిండి. చల్లగా గాలివేస్తోంది, తనుకూడా
యీ అనందాన్ని పంచుకోడానికి ప్రయత్నిస్తున్నట్టు.
రాత్రంతా లావణ్యసముద్రంలో యీది, తెల్లని.
మెత్తని, యిసుకమీద నిద్రలో ముణిగి పోతున్నట్టుగా
వుంది..... మీ చూపు నా చెంపలమీద కాలుతోంది.
ఇంకా దేం హోమంచెయ్యాలి యీ మహాజ్యోతిలో?
..... అబ్బా! యీ సౌందర్యం! వేళ్లక్రింద యిమిడి
నట్టే యిమిడి పెదెమలకింద కరిగినట్టే కరిగి, తప్పించు
కొని, అక్కడే మళ్లీ ఆకర్షిస్తో కనపడె, నా అసహాయ
త్వాన్ని, నిరాశని, వ్యధనిచూసి వెక్కిరించినట్టు నవ్వు
తోంది. ఎట్లా? ఏంచెయ్యను? (నిరాశపడ్డట్టు ఆగాడు.)
చూడండి. మనం చిక్కనైన వెన్నెల్ని పేలుస్తున్నట్టుగా
వుంది. మన కంఠరవాలు ఆ చీకట్లో నిద్రపోతున్న నిశ
బ్దాల్ని మేల్కొలుపుతున్నాయి. మీరూ, నేనూ, తప్ప,
తక్కిన ప్రపంచం యీ వెన్నెలలో కరిగి మాయమైన
ట్టుంది.

(ఆగి, ఆదేశంతో) శరీరంకాదిది. సౌందర్యం కాదిది.
సృష్టికర్త సహస్రయుగాలు తపస్సుచేసి, కల్పించుకున్న
లావణ్యస్వప్నాల ఫలమిది. ఆది రాక్షసుడి తపోభంగా
నికై దేవతలు కావించిన మహాకర్షణ. గత ప్రళయనాశ

నంలో లీనంచేయ చేతులురాక ఏకాదశరుద్రులు వొది
లిన మిద్యుద్దీప్తి యిది.....

తార.

యింకేం నిద్ర. లే, చూడు. వెన్నెల తెలుపులో వుద
యారుణకాంతి కలిసిపోతోంది. పారిజాతం తెల్లగాపూసి
మధుపాలను పిలుస్తోంది దగ్గిరకి. (శిష్యుల వేదగానం
వినపడుతోంది. శ.శాంకుడు కళ్లు తెరచి లేచికూచున్నాడు.
మోహించి భయంలోకి మారింది అతని మొహం.
నాలుగు నిమషాలయింది.)

శ శాంకుడు.

కొత్తరోజు. ఏంచెయ్యను యీ లోకంలో? ఈకాంతి
నా కళ్లమీద పడకుండా మీ నీలకుంతలాలని కప్పి నిరంత
రాంధకారం కల్పించలేరూ? ... రాత్రి ... యెవరూ
లేసట్టేవుంది... నేను వెళ్లవొద్దూ!... అదిగో ధనశ
జ్యోతి తూర్పున. ఇంకా స్తానం కాలేదు. స్వర్న. తల్లి
స్వర్న నదిలో...నా శరీరాన్ని... యీగంధం... దేన్ని
కడగనా...యేమి?

తార.

శశీ నువ్వు...

శ శాంకుడు.

కొంచెంవుండండి. యింకా వేదసాతంవల్లించాలి. వెడతాను.
(లేవబోయి కూలబడ్డాడు.)

తార.

నాయనా శశీ యిట్లాపడుకొ.

శశాంకుడు.

యింకానా! వ్రష పవిత్రశ్వేతాంబరధర పరమపావని
సంధ్యా సమయమయింది. నేను వెళ్లాలి. చూడండి!
కృత్తిక కనపట్టలేదు....యెక్కడికి వెళ్లను లేచి?

తార.

శశీ! యేమిటిది? నీ కేం భయం? ఆశ్రమంలోకి రా.
పడుకుందువుగాని.

శశాంకుడు.

ఆకాశపు నలుపును కడిగిన యీ శుభవృదయ తేజస్సు
నా మాలిన్యాన్ని కడుగుతుందా?

తార.

యెందుకట్లా కుంగిపోతావు? సర్వసుఖాలూ నశించిన
వానివలె ఏదో దుస్వప్నంలో భాధపడుతున్నావు. కళ్లు
నులుముకుని — చిన్నప్పుడు గుప్పెట్లతో నిద్ర లేవగానే
కళ్లు తుడుచుకునేవాడివే—అట్లా ఒక్కసారి కళ్లు తెరచి
నన్నూ, యీ లోకాన్ని చూడు. ఈ మహానందంలో
మన ప్రణయ మాధుర్యంలో ప్రపంచం వెలుగుతోందో
యీ వృదయం సూర్యుడికి కొత్తకాంతి కలిగినట్లా
పట్టలేదూ? మబ్బుల్లోంచి వొచ్చే యీ శుభశ్శే
నీ మొహం యెట్లా ఆకర్షకంగావుందని! ...

కాలేదూ నీ జీవితం నా ప్రేమలో ? మండే కోర్కెతో
 భస్మమైపోలేదూ నీ సందేహాలు ? ... నన్ను నేననే
 గానంతో సృష్టిచుయ్యాల లూగుతోంది. కాలమానంద
 సృత్యంమొదలుపెట్టింది. బ్రతుకు నూతనోత్సాహంతో
 అనుభవంతో నిండిపోయింది. ఈనాటినుంచి నాపాదాలు
 భూమిని తాకినప్పుడల్లా దివ్యవీణారవాలు ధ్వనిస్తాయి.
 నాచెరుగు గాలిలో చెదిరినప్పుడల్లా నూత్నపల్లవసాగన
 వితానాలు వికసిస్తాయి. నాకళ్లలోంచి ఉద్భవించే ఆనంద
 ప్రవాహాలు యీ లోకంలో నిజతత్వాన్ని నారేద్రాన్ని
 కడిగి నూతనజీవాన్ని ప్రతిష్ఠిస్తాయి... శశీ నన్ను నమ్ము
 నీ కేమీ భయం వొద్దు. నా జుట్టుని కప్పి, నా హృద
 యంలో దాచి, నిన్ను రక్షించుకుంటాను. తార శక్తి
 హీనురాలైన సామాన్య స్త్రీ అని తలచకు. ఎంతకాల
 మైన నిన్నూ నన్నూ ఏ జగదీశులూ, పరమేశులూ
 వేరుపరచలేరు. నా జీవనోద్రేకాన్ని ప్రణయ సాత్రంలో
 పోసి నీకు నిరంతరమూ మోహతృప్తిపరిశాందిని కలి
 గిస్తాను. నా నేత్ర తీక్షణదృష్టులతో గేసిన తీవ్రదుర్భర
 ప్రణయానిలాన్ని నా మృదుశీతలస్నిగ్ధ వక్షంమీద చల్లా
 రుస్తాను ... నా చిన్న శశీ, పిచ్చి శశీ నీ అసహాయత్వం
 చూచి నా మాతృహృదయంకరిగి నీమీద వాలుతోంది.

శ శాంకుడు.

ఆ కాంతి చూడండి. యెర్రగా ... గురువుగారికి కష్టం
 కలిగి కోపస్ఫూర్తి కళ్లలోంచి వెదజిమ్ముతారని భయ

పడే సమయంలో అట్లానే ఆ నల్లమబ్బు వెనకనుంచి ఆకాశాన్నంతా పావనంచేస్తోవోచ్చే ఆ భగీరథీ ప్రవాహాతుల్యమైన ఆ నిర్మలస్వేత కాంతివలె కనుబొమ్మల కిందినించి, శిష్యస్పృదయ తమోభంజకమైన దయాకాంతులు కనపడతాయే ! అట్లా వుందికదూ ?

తార.

(శశీ-అని దయతో పిలిచి)——

నన్ను తారా ! గట్టిగా, యింకాదగ్గిరగా అన్ననీ దీనమైన కొత్త అరుపు విని పర్వతాలు, వృక్షాలు, గాలి చప్పుడు కాకుండా చూశాయి. మన ఆవేశాలలో వేడి నిశ్వాసాలతో మండుతున్న ఆ నిశ్శబ్దం ఆ నిమిషంలో బద్దలై సహస్రకంఠాలతో “తార” చుక్కనించి చుక్కకి, దిక్కునించి దిక్కుకి ప్రతిధ్వనించింది. దిక్పాలకులు, రతీదేవి, అరుంధతి “ఓహో తారా” అన్నారు.

శ శాంకుడు.

శిష్యుడు గురుపత్నిని ‘తారా’ అన్న సాహసపు రవాన్ని విని ప్రపంచమే భీతితో ఆగింది. ఎంత వికృతము. అధర్మము అని విభ్రాంతులై విమానాల్ని ఆ పారు గంధర్వులు. సిగ్గుతో ఆకాశం కల్లుమూసుకుంది.

తార.

అట్లా తోసెయ్యకు. అల్లరిపిల్లవాడువలె యెందుకు మూర్ఖంగా చూస్తో, చూస్తో, తన్నేస్తావు నిరంతర నిత్యమోహ జీవనాన్ని కల్పించే ఆమృతకలశాన్ని ! ...

నా చెయ్యిజాస్తినా ఆ సూర్యుడు రథాన్ని నిలిపి, దిగి
వస్తాడు నాకోసం.

శ శాంకుడు.

మీ చూపుల అగ్నిలో మీ చేతుల తాపంతో కండి
పోతున్నాను. వొద్దు. నన్ను వెళ్లనీండి.

(తార చివాలునలేచి రోషంతో శ శాంకుడివంక చూస్తూ వెళ్లిపో
యింది. శ శాంకుడు ఒక్క నిమిషంకూచుని ఉన్నాడు. లోపల్ని
చి అనూరాధ ప్రాంతకాలగీతం వినపడుతోంది. రెండు నిమిషాల్లో
స్నానంచేసి తడిగా వేళ్లాడుతున్న జుట్టుతో, నుదుటిమీద నుం
తలమీద పెట్టుకున్న కోత చామంతి, సూర్యకాంత చంపకపుష్ప
లతో, తెల్లని బట్టలతో అనూరాధ పాడుతో వచ్చింది.)

శ శాంకుడు.

నన్ను పావనాత్ముణ్ణి చెయ్యవచ్చిన సావిత్రి దేవివా?

అనూరాధ.

ఇక్కడున్నా వేం? స్నానమన్నా కాలేదే!

శ శాంకుడు.

అనూ; నువ్వు ఎవరో కిన్నెరకన్నెవి. యిప్పుడే స్వర్ణం
ఉద్భవించి లోకాన్ని నీమధురగీతాలతో పుణ్యకార
లకి పురిగొల్పు నడిచివచ్చావు కదూ? యిక్కడవున్న పువ్వు
లన్నీ తెచ్చి నీకు పూజచెయ్యాలని సిస్తోంది.

అనూరాధ.

ఏమిటిశశీ యిట్లా అయినావు? నే నేం చెయ్య
నీకునూతనోత్సాహం యివ్వడానికి?

శ శాంకుడు.

పూజించనీ, నీకళ్లలోకిచూస్తేనే నాకింత బాధగావుండే
..... నేనింకవుండను, అనూ. వెళ్లిపోతున్నాను, యీ
ఆశ్రమాన్ని, నా లేడిని నిన్ను అందరినీ వొదిలివెళ్లి
పోతున్నాను.

అనూరాధ.

వెళ్లిపోతావా? వెళ్లిపోవడమేమిటి? నీకీఅవస్థ ఏమిటో
ఎందుకుపట్టిందో, నాకర్థం కావటంలేదు. నీకళ్లలో
మండే సల్లనిభీతికి కారణం తెలియలేదు. చెప్పవా? నా
వల్లనే! నా పాటలు నిన్ను కలవరపెట్టి నీచేత యిష్టంలేని
పనులుచేయించాయా? యింకెప్పుడూపాడను, నా
చనువా, స్నేహమూ నిన్ను పక్కతోవల కీడ్చాయా?
దూరంగానుంచునే నిన్ను చూసి సంతోషిస్తాను. నాక
స్నేహం, రోషమూ, నీస్వేచ్ఛ నాటంకపరచి కాళ్లకు
బందాలు కల్పించాయా? చిరునవ్వులతోటే నిన్ను
సమీపిస్తాను. పాఠాల అక్షరాలతో అలిసిన నీకళ్లు
నిద్రతోనిండి మూతలుపడేప్పుడు మాత్రం నీకొక్కసారి
కనపడి 'నా అవసరముందా?' అని అడిగి వెళ్లిపోతాను.

శ శాంకుడు.

ఏం చెప్పను. నీకర్థంకాదు, నారాధవి, ఆప్తురాలివి, నీకై
నాసరే

అనూరాధ.

భయంలేదు. అర్థంచేసుకోగలను.

శ శాంకుడు.

(మొహంతిప్పేసి) యీనీ పవిత్రదృష్టులముందునామలిన చరిత్రను యెట్లావిప్పను? నేనిక్కడ నిలనలేను. వెళుతున్నాను.

అనూరాధ.

ఈ ఎర్రని యెడ తెగని మైదానంమీద ఎండ ఎట్లామెరుస్తోందో! దాహంపడ్డ లేడివలె, గాయంపడ్డ జేగవలె, యెగిరిపోతావా వేగంగా? వేళ్లేవాడివి యిక్కడివాళ్లను యెందుకు ప్రేమబంధనాలతో కట్టుకున్నావు? ఆ రోజులు జ్ఞాపకం తెచ్చుకో, మధ్యాన్న వాయింది. యెండుటాకులతో చెట్లకింద బంతులాడుతున్నాడు వాయువు. నీడల్ని కూడా మాడుస్తోంది తీక్షణ్యోతి, నీ అల్లరిచేతికికూడా భయపడలేని స్తితిలో గోరునంకలు నోళ్లు తెరుచుకుని ఆశ్రమాన్నాశ్రయించాయి. నువ్వు ఆవలిస్తో పుస్తకం ముందు పెట్టుకుని అమ్మగారు భోజనానికి యెప్పుడు పిలుస్తుందా అని తొంగి తొంగిచూస్తో కూచున్నావు. నా అడుగుల చప్పుడువినే తిరిగిచూసి నీలాలనంటి కళ్లతో విరోధంగా యెందుకొచ్చావు అన్నావు ఆశ్రమమంతా నీసామ్రేష్ట్యం? (శ శాంకుడు కొంచెంగా నవ్వుతున్నాడు) తరవాత మూడురోజుల్లో ఏనిమహానచూసినా రాధేకావలసినొచ్చింది. గాధ కనపడకపోతే పాఠాలు సాగవు. రాధ లేకపోతే జీవితం జీవితంలాగుండదు. రాధనవ్వు వినపడకపోతే ఆటలమీద బుద్ధిపోదు. యింత సుందరానుభవమూ ఒక్క

నిమషంలో నశిస్తుందా? నువ్వు వొదిలించుకు పోవాలనుకున్నా సరే.....యిట్లా క్రూరంగా స్నేహలత తెంపేసుకు పోయ్యేవాడివి, అనుని, నీకళ్లలో యెందుకు కలిపేసుకున్నావు?.....నన్ను చూడకముందే నా అడుగుల చప్పుడు విని నీహృదయస్పందనానికి తాళమేస్తో, సగం దూరంలోనే వొంపుతిరిగి నన్ను కలుసుకోవొచ్చేవి నీ అల్లరిచూపులు నాకు తెలీదూ?.....నువ్వు వెళ్లిపోతే నేనేం చెయ్యనిక్కడ? నేనెట్లా జీవించను? వెళ్లనీను, యిట్లా చెయ్యిపట్టుకుంటే యెట్లా వెడతావో వెళ్లు, నిన్ను తాళ్లతో కట్టేస్తే తెంపుకు వెళ్లగలవు. పాటలతో కట్టిస్తే వెళ్లగలవా? గదిలో తాళంవేస్తే దూకిపోతావు. హృదయంలో తాళంవేస్తే!

శ శాంకుడు.

ఎందుకు అనూ, నా మీద నీకు యింత దయ? ... యెంత తెల్లగా నిర్మలంగా, చల్లగా, సన్నగా తీగెవలె వూగుతో అల్లుకుంటో, పెనవేసుకుంటో, యెంతమధురంగా వున్నావో, యెట్లా మరచిపోయినాను నిన్ను?

అనూరాధ.

వెళ్లడం మరచిపోయినావా మరి?

శ శాంకుడు.

యెట్లా మరచిపోను? మరచిపోగలిగితే నిన్ను చూసిన కొద్దీ నా కళంకం వ్యక్తమవుతోంది. సూర్యకాంతి

పడ్డకొద్దీ ఛాయలు చిక్కనై నట్లు నిర్మలమూర్తివి నువ్వు
నన్ను తాకకు, నీ హృదయ విశ్వాసాన్ని కఠినంగా
మోసంచేశాను. నీ కళ్లచూపు భరించలేను అనూ!
నన్ను మరచిపో. నీ చిన్న నిర్మల దరహాన చంద్రికారేఖ
కొక్కదానికి అర్హుణ్ణయ్యేందుకు—

అనూరాధ.

పోడశ కళాపరిపూర్ణుడవు తుద్రస్థైర రేఖ ఎందుకోయి?
శశాంకుడు.

అనూ, నే నీ దయను సహించలేను. జాలిపడి నన్ను
కృపణున్నిగా తలచి పవిత్రమైన నీ మనోక్షేత్రంలో
ఒక్క మూల యీ నిర్భాగ్యుడికి స్తానముంచి ధన్యుణ్ణి
చెయ్యి.

అనూరాధ.

(శశాంకుడి చెయ్యి పట్టుకుని) శశీ వెళ్లకు. గాయపడ్డ
నీ హృదయానికి పరిశాంతిని కలిగించనియ్యి నన్ను బాధ
పడే సమయాల్లో శీతలమృదు సంస్పర్శచేతనూ తన
విశ్వాసాన్ని కల్పించ లే ని స్నేహమేపాటిది శశీ...
(అనూరాధ మాట్లాడుతో ఉండగానే విననివాడివలె
శశాంకుడు వెడుతున్నాడు.)

వినవా?...సరేలే.

(శశాంకుడు వెళ్లాడు, అనూరాధ కంటోంచి ఒక్క నీటి
చుక్కజారింది.)

యోగదృష్టి నా అవసరాన్ని అర్థం చేసుకోలేదా ...
నూత నానుభవగ్రస్తను సంశయాకులచిత్తనూ నన్నొంటె
విడిచి

బృహస్పతి.

సంశయాకులచిత్తుడనూ, దుర్బలుడనూ, స్వార్థ దురభి
మాన పీడితుడనూ కావడంఛాతనే, నిన్ను వొదిలి ...
ఈ నూతన సంసార పరీక్షలో నా సర్వ నిగ్రహ శక్తులూ
నశించినట్టు తోచి నా కోసం కాదు
నీవు యీ దారుణ అనురాగసమస్యలో నలిగి, దుర్బ
లవై, నా సహాయంకొరకు చేతులు జాచినప్పుడు, నేనూ,
వ్యర్థుడనూ, శూన్యుడనూ; కాపీన, యీర్ష్య, ఆగ్ర
హ పిశాచగ్రస్తుడనై, న్యాయ, ధర్మ, ఉదార, శాంత,
ఆదర్శవిదూరుడనై, అక్రమంగా నీ నీతిపాలనాధికారాన్ని
పూని ఇద్దరి జీవితాలను యెక్కడ భగ్నం చేస్తానో అని
భయపడి, నూతన తపోశక్తికై వెల్లిపోయినాను. (తార
తలమీద చెయ్యి వేసి) తారా, నా తారా! ఎంత నలిగి
పోయినా వమ్మా! నన్ను సంశయిస్తావా? నీ కోసం ఏ
యేగానికైనా, జంకను. తారా! నా ప్రేమను సంశయిం
స. నీ హృదయాన్ని తెరిచిన మస్తమూ నాకు తెలియ
బు.

తార.

గొంతుడు ఆశ్రమాన్నించి వెల్లి పోయినాడు. అతన్ని
నాకు నా కనుగ్రహించాలి.

బృహస్పతి.

నేనా !

తార.

ఆర్యా ! మీ హృదయం చీలుస్తున్నానా ?..... శశాంక
కుడు మీ భయంతో వెళ్లాడు. మీరు వెళ్లి అభయమిచ్చి
పిలిస్తేనేకాని రాడు.

బృహస్పతి.

నా భయమా ?

తార.

మీ కారుణ్య భీతి.

బృహస్పతి.

(అలోచించి) తాతా, నువ్వతనిదగ్గరికి వెళ్లరాదా ?

తార.

(దుఃఖంతో) మీరు మీరుకూడా

సామాన్య మానవులవలె అపరాధం తోచగా-

..... భార్యను పొమ్మంటారా ? కాదు మీ

కాదు ఆ మాట మీరు మీరు

..... పొమ్మన్నారా నన్ను. (ఆగి) తమర్నిను

చేస్తానని, తమ ఆత్మగౌరవం నొప్పిస్తాననీ, నేన

లేదు. మీ కన్న ఆప్తులులేరని, మీ కన్న గౌరవ ప్రధ

లెవరూ కారని, అంతరాంతర నిఘాఢ దౌర్బల్యా

అర్థంచేసుకుని, సానుభూతిని చూపగల జ్ఞానులు, ఉ

రులు మీరని

బృహస్పతి.

(బాధతో) తారా! నీప్రవర్తన నా యెడల అపరాధం కాదన లేదూ? ఇది నీ గృహము.

తార.

కాని, ఈ ఆశ్రమంలో, మీలో, మీ భక్తిలో లీనమైన నాకు ప్రపంచంలో యింక వేరేచోట స్థానమెక్కడిది?

బృహస్పతి.

ఆత్మపరీక్ష అవసరం.

తార.

యింతకన్న సాధ్యంకాదు.

బృహస్పతి.

నువ్వతని దగ్గరికి వెళ్లు. ఏ నాటికైనా సరే యీ గృహమూ, నా హృదయమూ నీ ఆగమనంకోసం వేచి వుంటాయి.

తార.

కాని కాని అతని దగ్గరికా? ఇక్కణ్ణించి? మిమ్మల్ని వదిలి లోకపుమూర్ఖత్వాన్ని కరించగలనా?

బృహస్పతి.

సర్గమూ, న్యాయమూ, లోక పరిహాసానికి జంకవు. (తారసిగ్గుతో మాట్లాడడు) నీ స్వభావంలో సహజంగా వున్న మృదుత్వాన్నీ గంభీరత్వాన్నీ లోకంయడల భీ

కుత్వంతో నాశనం చేసుకుంటావేమో అని భయపడు తున్నాను. ఇన్నాళ్లు నా సహధర్మచారిణివై — అదుగో నా అహంభావం — ఊమించు (ఆలోచనగా) కాని, తా రా, నీ భీరుత్వానికి చౌర్యం జతచేసి, నన్ను తెరగా, నీతి వస్త్రం కప్పి నుంచోమంటున్నావు తెలుసునా?

తార.

(కళ్లు కిందికివాల్చి, నెమ్మదిగా, దృఢంగా) ప్రేమకోసం నేనా త్యాగం చేస్తాను. మీ కష్టమూ, బాధా నా కర్థమౌతున్నాయి కాని ఆ తీవ్రత్యాగం చెయ్యగల మహా ఋషే వుంటే ఆ పవిత్ర పాదధూళిని.....

బృహస్పతి.

వౌద్దుతారా! నువ్వు చెప్పిందే ధర్మం. ప్రేమకోరిన త్యా గానికి జంకేవాడు ప్రేమ కనర్హుడు.

తార.

ఈ కృతజ్ఞత నెట్లా భరించను?

బృహస్పతి.

నా ధర్మాన్ని, విధిని, నేను నిర్వర్తించుకుంటున్నాను. కృతజ్ఞతాప్రసక్తి అనవసరం. నా అంతరాత్మమాత్రం నీ ప్రవర్తనతో సానుభూతని చూపాలనే ప్రయత్నానికి ఎదురు తిరుగుతోంది. ప్రజల తుచ్ఛఅభిప్రాయాలని లక్ష్యపెట్టేనడత సత్యచోదితముకాదు..... ఏం చేసినా తారా, కాంతినించి విముఖువు కావొద్దు. హృదయ

నా మీద యింత దయ ? ఉహూ
 ను. అతన్ని ! కాని అతను లాలించవొస్తా
 ను. . . తప్పా ! చూడు నీకొక్కటే పుష్పం
 నికంతా ! దాన్నికోసి వాససచూసి, నలి
 పారేసిపోతే నీకెట్లా ఉంటుంది ? శశి నన్నట్ల
 యం. కామినీ నన్ను వొదలకు. ఏమైనా న
 మిస్తావు కదూ ? (కామినిని వొదిలి పాడు)

అంకం 2

(అదివారం బహుళపాద్యమి, మధ్యాహ్నం మూడుగంటలు. ఆశ్రమం ముందు అరుగుమీద విశ్వామిత్రుడు కూచుని వున్నాడు. దేవేంద్రుడు కిందనుంచుని మాట్లాడుతున్నాడు.)

విశ్వామిత్రుడు.

ఇప్పుడీ బృహస్పతి యెందుకు వెళ్ళినట్లు ?

దేవేంద్రుడు.

వెళ్ళడమెందుకో ? ఆ శశాంకుడి కోసం ఒక్క శాపంతో తీరిపోయ్యే దానికి ! ఆఖరికి యీయన సంసారంలో కూడ

విశ్వామిత్రుడు.

ఆశ్చర్య మే ముంది ? ఇంతటి సాత్వికు డెప్పుడైనాడో అప్పుడే అనుకున్నాం. ఈ ఋషులు పెళ్లి చేసుకోవడమంత తెలివితక్కువ యింకేమీలేదు ?

దేవేంద్రుడు.

ఏమి ?

విశ్వామిత్రుడు.

భార్యని జాగ్రత్త పరుచుకునే శ్రద్ధవుండదు. తమరు చెప్పే వేదాంతం భక్తిగా వింటున్నట్టు నటించేవాళ్ళల్లా మంచివాళ్ళు అని నమ్మి యింట్లో చేరుస్తారు. ఐనా ఋషుల ఆధిక్యత తెలుసుకో గలిగిన సంస్కారమున్న భార్యలే లేరు. భౌతికం కాదయ్యెను.

(గౌతముడు వొచ్చాడు.)

నువ్వు వొచ్చావా?

(దేవేంద్రునితో) చూశావా యెట్లా బైటికివస్తాయో యీ సంగతులు. తనకి తప్ప యెవరికీ తెలీదనుకుంటూ ఉంటాడీ బృహస్పతి. అతనికంటే లోకానికే యెక్కువ తెలుసును, యిప్పుడు.

గౌతముడు.

పూర్వం యిట్లాంటి అవస్థే నాకు కలిగినప్పుడు తన శిష్యుణ్ణి రక్షించాలని చాలా ప్రయత్నించాడు యీ బృహస్పతి. కాని నా దగ్గర సాగలేదు. తను ఆ నాడు నాకు బోధించిన ఊమా, ఔదార్యమూ, యిప్పుడీ శిష్యుడి విషయమై యేమాత్రం చెపుతాడో చూడాలి. వూరికే అడ్డప్రశ్నలేసి, గొప్ప ఆదర్శాలు మాట్లాడి మనకి పూపిరాడకండా అదరకొట్టడ మనుకున్నాడు గావును. అయింది అయ్యగారి పని.

విశ్వామిత్రుడు.

ఇప్పుడా ఆదర్శాలు మనమే మాట్లాడి ఈయన మాటలు యీ యనకే వొప్ప చెప్పి బుద్ధి చెపుదాం బాగా.

గౌతముడు.

బైట కూచున్నారేం? ఎవరూ లేరూ?

విశ్వామిత్రుడు.

అతగాడు శశాంకుడి దగ్గరికి వెళ్లాట్ట.

గౌతముడు.

నీతిని గురించి, బృహస్పతి ఏం పిచ్చివాగుడు వాగినా యీ గృహిణి మాత్రం చాలా వివేకవంతురాలు, నిష్కల్మష చరిత్రా అనుకున్నాము.

(బృహస్పతీ, శ శాంకుడూ వొచ్చారు)

బృహస్పతి.

యింతమంది ఒక్కసారిగా దయచేశారు ? (కాళ్లు కడుక్కోడానికి అనూరాధ నీళ్లు తీసుకొచ్చింది) రాధా! వాదినతో శ శాంకుడు వొచ్చాడని చెప్పు.

గౌతముడు.

యీ ఆపత్సమయంలో...

బృహస్పతి.

ఆపదా ! ఆపద ఎవరికి ?

దేవేంద్రుడు.

తమకు ఆ పులమని—

విశ్వామిత్రుడు.

తమ కుటుంబంలో అజరూప వ్యాఘ్రాలుచేరి జరిగించిన అక్రమవార్త మూడులోకాలూ వ్యాపించిపోయింది. తమకు ఏవిధంగానన్నా—

బృహస్పతి.

వార్తను పురస్కరించుకొని మీ రందరూ యింతదూరం

బృహస్పతి.

నామిది ప్రేమచేత వొచ్చారని పొరపడ్డాను.

విశ్వామిత్రుడు.

నువ్వు నిష్ప్రియోజకుడివై యిట్లాంటి దొంగపనులు
యిట్లాంటి కల్లుమూసుకుని, సహించి, పూరుకుంటున్నావని
తెలుసుకొని, కారణం పూహించలేక, భార్యమిది
మక్కువా, భయమా, అని యోచించి, నీ కల్లు తెరవ
టానికి నీకు ధైర్య మివ్వడానికి, నీ పొరువం రేపటానికి,
రుషులపేరు నిలబెట్టడానికి, యింకా భ్రష్టుడవై పోకండా
అడ్డపెట్టడానికి వొచ్చాం తెలిసిందా !

బృహస్పతి.

(నెమ్మదిగా) యిప్పుడేంచెయ్యమని తమ అనుజ్ఞ ?

విశ్వామిత్రుడు.

నీ ముందరే వున్నాయి ఉదాహరణాలు.

బృహస్పతి.

గౌతముడి శాపంచేత యీ దేవేంద్రుడెంత పత్నీవ్రతు
డైనాడు ?

విశ్వామిత్రుడు.

అహల్య పతివ్రత అయింది.

బృహస్పతి.

పాషాణి అయింది.

పడుతోందో యోచించావా ?

బృహస్పతి.

లోకం యింకా మన బోటివాళ్లకు ప్రమాణమా ?

శౌతముడు.

భార్య బాధ్యత భర్తదికాదా ?

బృహస్పతి.

కాదు.....పరజీవన సమస్యల బాధ్యతవహించ సాహసింపగలమా, అన్యాయభవగీతంలో మనపదాలు సృతి కలవక మాధుర్యాన్ని చెడగొట్టవా?

విశ్వామిత్రుడు.

ఇదిగో, బృహస్పతీ, సాధారణ సమయాల్లో, నీ యిష్టం వొచ్చినట్టు యీ సూత్రవాక్యాలను పుష్కలంబున పాటించు. మన మందరం చర్చించడం, వాదించడం, వినోదంగానే వుంటుంది, కాని యిట్లా వ్యవహారం నెత్తిమీదికి వొచ్చినప్పుడు కూడా కులాసాగాకూచుని, నీ తర్కచాతుర్యంతో మా నోళ్లు కట్టాలనిచూడడం చాలా హాస్యాస్పదం. నీ విపరీతసిద్ధాంతాలు, తర్కానికే కాని జీవితంలో ప్రవేశపెడితే లోకం భగ్నమైపోదా ?

బృహస్పతి.

నావల్లనే భగ్నమౌతుందా లోకం? శాశ్వతుడైన పరమాత్మచే వ్యాప్తమైన యీ ప్రపంచం, నాదుర్భోధనల చేత భగ్నమౌతుందా? ఆ సత్యజ్యోతిలో నేనూ, నా

బోధనలూ తృణప్రాయంగా భస్మమై సశించక నిలవ గలమా? ఏ మాత్రమూ భయము అనవసరము. లోక రక్షణా బాధ్యతను వహించే సర్వేశ్వరు డింకా సజీ వృద్ధై వున్నాడు.

గౌతముడు.

ఇంక నీతి, దుర్మతి విచక్షణలేదా ?

బృహస్పతి.

ఇతరుల జీవితంలో నీతి, దుర్మతుల్ని నిర్ణయించే న్యా యాధికార పీఠానికి నిన్నభిషక్తుణ్ణి చేసిందెవరు? ఆ విచ క్షణ నీ జీవితాన్ని దిద్దుకునేందుకు వుపయోగపడాలి, లోకాన్ని దిద్దేందుకు కాదు.

గౌతముడు.

భార్య, లోకమూ వొకటా ?

బృహస్పతి.

నీ భార్య ఎవరు, నీ వెవరు? ఇంకా మమకారం వొదల లేదా ఋషి ?

దేవేంద్రుడు.

తమకీ భేద భావములేదు. కాని ఆమెబోటి సామాన్యు లకూ అజ్ఞానులకు కూడా అదే ధర్మమా?

బృహస్పతి.

సామాన్యులు వారికి తోచినట్టు ప్రవర్తిస్తారు. మన కెందుకు?

గౌతముడు.

ఆత్మాభివృద్ధి కోసం, ధర్మ బోధనకై —

బృహస్పతి.

(చాలా Emotion తో) గౌతమా, అజ్ఞానంతో, మర్బలత్వంతో, మూర్ఖంతో, సమస్త రోగయితీబాధలకూ లోనై, కర్మవశాన జగమరణాదులనించి విముక్తి గానక, అంధకారంలో మూలే యీ ప్రాణికోటికంతా, ధర్మబోధన చేస్తావా? గౌతమా, వారి ఆత్మాభివృద్ధి చెయ్యాలనే సంకల్పం వాస్తవంగా నీ కుందా? వుంటే ప్రేమించు. సమస్తజీవుల్ని ప్రేమించి, నీకన్న, నీ తపస్సు కన్న, నీ భార్యకన్న నీ యీశ్వరుడికన్న, అధికంగా దుర్గతిలో పెనుగులాడే యీ లోకాన్నంతా ప్రేమించు. కల్మష మంతరితోనూ యీ ప్రపంచాన్ని నీ హృదయాని కద్దుకో. పాపంలో మునిగినకొద్దీ, అంధకారంలో జారిన కొద్దీ, నీ చేతుల్ని యింకా కిందికిజాచి, హృదయాని కింకా దగ్గిరిగా వొత్తుకో, ఖండించకు, శిక్షించకు—

గౌతముడు.

వారి కర్మానుసరణంగా జీవులు అనుభవిస్తారు. మనమేం చెయ్యగలం?

బృహస్పతి.

నిజం. యేమీ చెయ్యలేము. ఈశ్వరుడికే లేదు ఆశక్తి. నిస్సహాయులము. ప్రేమించగలం. అంతే!

గౌతముడు.

ప్రేమించి—ఏమిటి లాభం ?

బృహస్పతి.

వారి పారిశుధ్యంకోసం కాదు—నీ ఆత్మపారిశుధ్యం కోసమోయి !

శిష్యుడు.

అమ్మగారు గురువుగారి నొకసారి దయచెయ్యమని విన్నవించమన్నారు.

(బృహస్పతి వెళ్లాడు.)

దేవేంద్రుడు.

ఇంక మనం చేసే దేముంది ?

విశ్వామిత్రుడు.

ఏముంది ? అంతభారమూ మన నెత్తిమీదనే వుంది. (శశాంకుడితో) యిదిగో మేము బృహస్పతులంకాదు. చూడు. నీవు చిన్నవాడివి, వృద్ధిలోకి రావలసిన వాడివి. ఏమిటీ నడత ? గురువు బోధనలువిని పెడతోవన పడ్డావంటే—

శశాంకుడు.

గురువుగారు దైవజ్ఞులు. ఆయనేమీ బోధించరు. ఆయననేత్రాల్లోని శాంతం చాలు మావంటివారి అవివేకాన్ని వెలిగించేందుకు...

(తార వచ్చింది.)

తార.

నాయనా ! రా ! (శశాంకుణ్ణి బుజ్జగించి లోపలికి తీసుకు వెడుతోంది.)

గౌతముడు.

అన్యాయం, అన్యాయం.

తార.

అన్యాయమా ?.....ఆపరాధిని ఊమించమని సమస్కరిస్తున్నాను.

గౌతముడు.

నీ పాప మతిసీచమైనది. దేవగురుపత్నివి, మాతృ—

తార.

దేవరుషులైన మీ సమక్షములో పరిశుద్ధ నపుత్రున్నాను. లోకం ముందు నా శశిని అంగీకరించడానికి భయపడ్డ నీచురాలిని నేను. నా భీరుత్వాన్ని ఊమించండి. ఈ శశిని యీ అందరి సమక్షములోనూ ప్రియుణ్ణిగా అంగీకరిస్తున్నాను, రా, శశీ.

(వెళ్లింది)

గౌతముడు.

పిచ్చి ఎత్తింది.

విశ్వామిత్రుడు.

ఎందుకులే : ఈ విషయం ఎంత కొంచంగా ప్రస్తావిస్తే అంతమంచిది. కర్తవ్యమూలోచించండి. ఈ సంసారా

న్ని యీ స్థితిలోవోదిలి వెళ్లామా, మహాత్తోభ సంభవి
స్తుంది. ఇతని పాండిత్యాన్నీ అద్భుతమహిమనూ చూసి,
భ్రమిసి, రాక్షసులమీద పై ఎత్తుగా, తీరా దేవగురువును
చేసుకుని, యితని ఆచార్యత్వం వొప్పుకుంటిమి. ఇంకరుషు
లన్నా, రుషుల భార్యలన్నా పరియూచంకింద తేలుతుంది.

గౌతముడు.

ఇట్లాంటివి ఎన్ని జరుగుతున్నాయి కావు. పోనిద్దూపోదాం.

విశ్వామిత్రుడు.

అది కాదయ్యా! పాపం లేకపోలేదు. పాపాత్ములు పా
పాత్ములమని వొప్పుకుంటారు. పోనీ యితరులనన్నా ఖం
డిస్తారు, తమను సమర్థించుకున్నా. కాని యితడు తన
భార్యచర్య సక్రమమని లోకానికంతా రుజువుచేసేట్టున్నా
డు. మనము దేవగురుత్వంనించి తప్పిస్తే అదోత్తోభ.

దేవేంద్రుడు.

అట్లాకాదు. ఎట్లానన్నా వీళ్లిద్దరి సంబంధం తప్పించాలి.

గౌతముడు.

ఎట్లా? తను శిక్షించడు. యితరులను గడప తొక్కనీడు.

విశ్వామిత్రుడు.

నిజం. ఈ ఆశ్రమ మహిమ చూశావా? మన తేజం
యెంత కొరతపడుతోందో యిక్కడ!

దేవేంద్రుడు.

తప్పు చెయ్యడం అందురూచేస్తారు. చేస్తే పశ్చాత్తాపపడి,

బతిమాలి సిగ్గుపడడం అదోవిధం.

విశ్వామిత్రుడు.

ఈశశాంకుడికి పెళ్లిచేస్తే! గౌతమా, నువ్వే చెయ్యాలి. ఆపని. ఒరేయి (శిష్యుడువొచ్చాడు) మేము వెతుక్కున్నాము. మీగురువుగారిని రమ్మను. (శిష్యుడు వెళ్లాడు)

గౌతముడు.

నేనేం చెయ్యను? వాణ్ణి సంసారిని చేస్తే మాత్రం యీ సంబంధం తప్పకుందని నిర్ధారణ ఏమిటి?

విశ్వామిత్రుడు.

ప్రస్తుతం యీ ప్రళయంతప్పి తే తరువాత చూసుకోవచ్చు. యధావిధిగా సంసారాలుంటే, యిట్లా సంగతులు బైటికి రావు. సరేరండి, ఆలోచిద్దాము. అశ్వాప్రాణంమీదికి వొచ్చిపడిందీ సమస్య. (బృహస్పతి వొచ్చాడు) నీసత్కారానికి చాలా సంతోషం. వెడతామింక.

బృహస్పతి.

చిత్తం.

విశ్వామిత్రుడు.

మేము చెప్పవలసింది చెప్పాము నీయిష్టం. వృధాగా అధోగతిపాలవుతావు. మమ్మల్ని అప్రతిష్టపాలుచేస్తావు.

బృహస్పతి.

అంతశక్తివంతుణ్ణా నేను!

అంకం ౮

(అగోజే రాత్రి పదిగంటలు నిండువెన్నెల. ఆశ్రమం వెనక అడవి. ముందు పెద్ద మర్రి, టేకు, బాడిదచెట్లు గుబురుగా, చీకటిగా ఉన్నాయి, వెనక యసికా, దానివెనక సన్నని నీలపు కాలవా వున్నాయి. చెట్లనిండా మిణుగురుపురుగులు. కిందికి వొంగిన జీడి మామిడిచెట్లు కొమ్ముమీద శశాంకుడు కూచుని వున్నాడు. మీద వెన్నెలపడుతోంది. వొంటినిండా గంధం, మెల్లో బొడ్డు మల్లెలదండ. అతనిపక్కన కొమ్మనానుకుని తార నుంచునివుంది.)

తార.

నేను యెంతో భయపడ్డాను ముందు. చివరికి గురువు గారి దేవతాతీతమైన కారుణ్యంకూడా యీ విషయంలో భంగపడుతుం దేమోనని ! ఆయనకే ఆ గ్రహం కలిగి వుండినా తలుచుకోలేను ఏమయ్యేదో ! ఈ వృశ్చత్తా వేశాన్ని చూసి నేనే భయపడతాను. ఈ భీకర ప్రణయం పాపమని ద్రోహమని నన్ను దండించి నిరంతర సరకజ్వాలలో కాలమని శపించినా నేను వ్యసనపడను. ఒక్కసారి నా జీవితాన్ని సంపూర్ణంగా సఫలీకృతం చేసుకున్నాననే సంతుష్టి నన్ను వొదలదు. కాని నీకే కించి దపాయం కలిగినా నేను భరించలేను. నా దారుణవాంఛ మూలంగా నువ్వు నా శశివి, నా పాపపు, గాయపడ్డావనే బాధ నన్ను కాల్చి భస్మంచేస్తుంది. నువ్వు వొచ్చిందాకా అక్కడేం జరిగిందో అనే భయపడుతున్నాను. ఏమన్నారు, శశీ ?

శశాంకుడు.

ఏమీలేదు. వెనకాలెవొచ్చి బుజంమీద చెయ్యేసి “శశీ, యిట్లా వొచ్చావేం! నువ్వెక్కడికి వెళ్లావోనని మీ అమ్మ అల్లలాడుతోంది,” అనగానే యీ జన్మంతో మల్లి యీ ఆశ్రమం చూడనని దృఢనిశ్చయం చేసుకున్న నేను మేకపిల్లలాగు వెంట నడిచివొచ్చాను. తోవపొడుగునా అనేకవిషయాలుచెప్పి నవ్విస్తోనే వున్నారు నన్ను.

(తార ఆలోచిస్తోంది.)

తార.

యిప్పుడు తలుచుకుంటే నిన్నరాత్రైనా ఆ తీవ్రకామేచ్ఛతో నీ కెందుకు తాత్కాలిక విరక్తివైనా కలిగించానా అని సిగ్గువుతోంది. యేదేశమో పోయి, యెదిగి వొచ్చిన కుమారుణ్ణి కావిలించుకున్నట్టుంది నాకీరాత్రి.

(బృహస్పతి వొచ్చాడు. ప్రేమతోచెనొక చేత్తోచెట్టుమీది శశాంకుణ్ణి నుంచున్నతారనీ కావిలించుకున్నాడు.)

బృహస్పతి.

ఇక్కడేవుంటారనుకున్నాను. ఈస్థలంలో యెప్పుడూ ప్రపంచవిశాలత్వం గోచరిస్తుంది. ఇక్కడరాత్రులు మానముద్రలోకూచుంటే క్రమంగా ఆత్మ యీవెన్నెలలోతేలి యీచెట్లను, ఆకాలవను, ఆదూరపు పర్వతాలనూ అతిక్రమించి, ఆక్రమించి యీసృష్టితో ఐక్యమైసత్తుండేది ఇదంతా ‘నాదే’ అనే భావనించి యిదంతా ‘నేనే’ అనే

భావంలోకి ఆత్మవికసించేది. అదంతా యోగసాధని ప్రారంభ దశ. ఎన్నేళ్ల యిందో. ఇంకా తారాదేవి తన మృదుత్వంతో ఆశ్రమానికి నాగరీకతను ప్రసాదించక పూర్వం. తారా! అన్నట్టు అహల్యాదేవి వచ్చింది.

తార.

అహల్యాదేవి!

బృహస్పతి.

ఆమెనీ మన ఆశ్రమసౌందర్యమే ఆహ్వానించిందట ఈరాత్రి. అకస్మాత్తుగా మన ఆశ్రమం యింత ఆకర్షజనకమయింది. (కులాసాగా నవ్వుతున్నాడు.)